

بسم اللہ الرحمن الرحيم

فکر و نظر

پاکستان میں اقوامِ متحده کے زیر نگرانی

## دینی صحافت کے مدیران کی سہ روزہ ورکشاپ

پیش کردہ آفکار و نظریات کا ناقدانہ جائزہ

اقوامِ متحده کے ادارے Alliance of Civilizations (تہذیبوں کے اتحاد) کے تحت ۱۵ اکتوبر ۲۰۰۹ء کے درمیان مشہور تفریحی مقام بھور بن کے پرل کانٹی نینیٹل ہوٹل میں ایک سہ روزہ ورکشاپ کا انعقاد ہوا، جسے واشنگٹن اور برسلز کی این جی او Search for Common Grounds (مشترکہ اساسات کی تلاش) کے اسلام آباد آفس نے منظظم کیا تھا۔ سہ روزہ ورکشاپ میں پاکستان کی دینی صحافت کے مشہور جرائد کے مدیران کو شرکت کی دعوت دی گئی تھی۔ افتتاحی سیشن میں ورکشاپ کا مقصد ”دینی صحافت کے مسائل کا ادراک، درکار صلاحیتوں کا فروغ، دینی صحافت کی ضروریات کی تکمیل اور خصوصی مهارتوں کا فروغ“ بیان کیا گیا۔

یوں تو اقوامِ متحده اور اس جیسے مغربی ادارے مسلم امہ کے مسائل کو جس مخصوص نظر دیکھتے اور ان کے جیسے بامقصد حل کی تلقین کرتے ہیں، اس کا رخ اہل نظر سے ڈھکا چھپا نہیں ہے، لیکن اپنے موضوع کی اہمیت اور ایسے نامور شرکا کے علم و فضل سے استفادہ اور ان کے ساتھ طویل وقت گزارنے کا یہ پہلا موقع تھا، جن کی تحریریں عرصہ دراز سے پڑھی پڑھائی جاتی ہیں۔ کسی محلے کے مدیر کی شخصیت، آفکار و رجحانات اور آذواق اس کے زیر ادارت مجلہ اور اس کی تحریر میں بخوبی دکھائی دیتے ہیں، اس لئے بہت سے لوگوں کو ملنے کی خواہش نے رقم کو بھی اس ورکشاپ میں شرکت پر مجبور کر دیا۔ ایک طویل عرصہ، کم و بیش دس برس کے بعد یہ ورکشاپ دینی صحافت کے مدیران کو مل بیٹھنے کا موقع فراہم کر رہی تھی اور نوجوان اہل علم و قلم کی شرکت اس ورکشاپ کا طرہ امتیاز تھی۔ ۲۲ کے لگ بھگ شرکا میں ہفت روزہ ایشیا کے مدیر مرزا محمد الیاس، ماہنامہ الشریعہ کے مدیر محمد عمار خان ناصر، ہفت روزہ الاعتصام کے مدیر حافظ احمد

شاکر، ماہنامہ 'عرفات' کے مدیر مولانا راغب نعیمی، 'ترجمان القرآن' کے نائب مدیر جناب احمد عباسی، 'الخیر' ملتان کے مدیر مولانا محمد ازہر، ماہنامہ 'السعید' کے مدیر سید طاہر سعید کاظمی (برادرِ خورد وفاتی وزیرِ مذہبی امور)، 'وَأَسْ آف پیس' کے مدیر قاضی عبد القدری خاموش، 'منہاج القرآن' کے مدیر ڈاکٹر علی اکبر ازہری، ماہنامہ 'میثاق' کے مدیر مرتضیٰ آیوب بیگ اور خواجہ شجاع عباس (مدیر ماہنامہ پیام، اسلام آباد) موجود تھے، جبکہ 'الحق' اکوڑہ خٹک، 'ندائے خلافت' لاہور، 'صحیفہ اہل حدیث' کراچی اور 'ضیاءِ حرم' کی مجلس ادارت کے متحرک آرائیں بھی شریک مجلس تھے۔ اس ورکشاپ میں البلاغ، بینات، الاسلام، الفاروق کراچی اور جماعت الدعوة کے مجلات 'حر میں' و 'جرار' اور 'طیبات'، وغیرہ کے مدیران بوجوہ شرکت نہ کر سکے۔

ورکشاپ کے انتظامات انتہائی معیاری اور سہولیات سے بھرپور تھے۔ تین روزہ ورکشاپ کے دوران تمام شرکا کو پرل کانٹی نیشنل میں اعلیٰ رہائش اور سہ وقتی دعوت طعام کا اہتمام تھا، ہوائی سفر اور لانے لیجانے کے تمام انتظامات و اخراجات اقوام متحده کے ذیلی اداروں نے برداشت کئے، ایک محتاط اندازے کے مطابق شرکت کرنے والے ہر فرد پر ۷۰ ہزار روپے اور پوری ورکشاپ پر نصف کڑوڑ روپے کے لگ بھگ اخراجات کئے گئے تھے۔

مذکورہ بالائفیلیات سے اس ورکشاپ کی اہمیت کی نشاندہی مقصود ہے، تاہم اپنے مقاصد میں یہ ورکشاپ کہاں تک کامیاب رہی؟ اس کے بارے میں ایک سے زیادہ آراء ہو سکتی ہیں۔ ورکشاپ میں بیان کردہ موضوعات و اهداف کے بین السطور میں پیشہ و رانہ صلاحیتوں کے ساتھ ساتھ زاویہ فلک کی تبدیلی، مغرب بالخصوص امریکہ کے بارے میں سافٹ کارنز پیدا کرنے کی کوشش، اشارہ کنایہ سے ان کا موقف بیان کرنا اور مغرب میں ہونے والی ماڈی تحقیقات کو سامعین کے آذہان میں اُندھیلنا وغیرہ تھا۔

رقم الحروف کو تین برس قبل سرکاری دورہ امریکہ اور بعض دیگر عالمی کانفرنسوں میں شرکت کی بنا پر یہ جستجو رہی کہ براہ راست پیغام کے پس پرده مخفی مقاصد کو پڑھا جائے اور یہ سمجھنے کی کوشش کی جائے کہ پاکستان کی دینی صحافت کے اہم اور حساس آذہان پر یہ سرمایہ کاری آخر کیوں کی جا رہی ہے؟ چنانچہ ورکشاپ کے مختلف سیشنوں کے درمیان یکچھ رحضرات کے

مختلف دعووں اور مواقف کی گہرائی میں اُترنے اور ان پر بے لائق تبصرہ کرنے کا موقع بھی ملا۔ بعض یونیورسٹیز پر راقم کی خاموشی کے موقع پر مخلص احباب کا یہ اصرار بھی رہا کہ آپ اپنے تبصرے سے ہمیں ضرور مستفید فرمائیے تاکہ تصویر کے دوسرے رخ سے بھی ہمیں آگاہی حاصل ہو سکے۔ پروگرام میں بعض اہم بیانات پر جو تبصرے یا موآخذے کئے گئے، ان میں سے بعض حسب ذیل ہیں۔ ان موقعوں پر مرزا محمد الیاس، حافظ احمد شاکر، مولانا محمد ازہر، مرزا ایوب بیگ اور راقم کا موقف عموماً ایک دوسرے کی موافقت و تائید میں ہوا کرتا۔

❖ ورکشاپ کے پہلے سیشن میں ہر شرکیے مجلس سے چار سوال پوچھے گئے تاکہ شرکا کے روحانیات اور ان کی تجزیاتی صلاحیت کا ادراک کیا جاسکے۔ تمام شرکا کو چار گروپ میں تقسیم کر کے ان میں سے ایک فرد کو اپنے ساتھیوں کے خیالات کی مشترکہ نہائندگی کا بھی موقع دیا گیا۔ راقم نے اپنے سوالات کے مختصر جوابات یوں دیے جبکہ دیگر افراد کی ترجمانی کرتے ہوئے ان کی طرف سے بعض مزید نکات کا اضافہ بھی کیا.....:

**سوال:** میڈیا میں کیوں آیا؟ \*

**جواب:** میرا میڈیا میں آنے کا مقصد دین کے پیغام (رسالت) کو غلط مفہایم اور آلاتشوں سے پاک کرنا، اور خالص شریعت اسلامیہ کی تبلیغ و ترجمانی کرنا ہے۔ مزید براں امت اسلامیہ کے حالات کا اسلامی نقطہ نظر سے تجزیہ اور اس میں اصلاح احوال کی کوشش کرنا۔

**سوال:** میڈیا میں آپ کی وجہ پر کی چیزیں کیا ہیں؟ \*

**جواب:** اپنے مقصد میں ہم تک کہاں کامیاب ہیں، اور اس سے استفادہ کا دائرہ کس قدر وسیع ہے۔

**سوال:** میڈیا کے بڑے چیزیں کیا ہیں؟ \*

**جواب:** قارئین کی دینی رہنمائی کے لئے بہترین اور معیاری مواد پیش کرنا اور امت کے احوال کا حقیقت پر منی تجزیہ کرنا۔

**سوال:** عام اور دینی صحافت میں بنیادی فرق؟ \*

**جواب:** دینی صحافت اللہ کی دعوت کو پھیلانے کے لئے ہوتی ہے جبکہ عام صحافت لوگوں کے باخبر رہنے کی جذبہ کی عکاس اور اسیر ہوتی ہے۔ ابلاغ اور تبلیغ دونوں الفاظ کا مصدر و مادہ

ایک ہی ہے، بلاغ ایک نبوی منصب ہے گویا 'بلاغ' کا مقصد، اللہ کے دیے ہوئے پیغام کو انسانیت تک پہنچانا ہی ہے۔

\* اس موقع پر تمام شرکا کے جوابات سننے کے بعد معاون کار، اظہر حسین صاحب نے دینی صحافت کو 'سٹریم لائن صحافت' سے دور یعنی عوام میں مقبول مرکزی صحافت سے خارج قرار دیا۔ اس پر تبصرہ کرتے ہوئے شرکا نے اسے 'سیکولرزم کا شرہ' بتلایا جس کی رو سے دین و دنیا کے دو علیحدہ دائرے متعارف کرا کے عوام الناس کی دلچسپی کو دنیوی امور تک محدود کر دیا گیا ہے۔ معاون کار کا سوال یہ تھا کہ اگر آپ میں سے کسی شخص کو میں سٹریم صحافت مثلاً روزنامہ 'واشنگٹن پوسٹ' میں کالم لکھنے کا موقع ملے تو کیا اس کو سیکولر صحافت کا علمبردار ہونے کی بنا پر آپ قبول نہیں کریں گے؟ جس کا جواب رقم نے یوں دیا کہ ایسا دعویٰ ضرورت کی بنا پر تو ہو سکتا ہے، لیکن جہاں تک مسلمانوں کے میدیا کی بات ہے تو اسے اصولاً ایک ہی ہونا چاہئے جو دین و دنیا کی تفریق اور حد بندیوں سے بالاتر ہو کر، ہر معاملے میں اسلام سے رہنمائی لے کر مسلمانوں تک پہنچائے، نہ کہ میدیا کا بعض حصہ دین سے بالاتر ہو کر دیگر پس پرده نظریات کے تحت مسلمانوں تک اپنے پیغامات پہنچائے اور اسلامی فکر و نظر سے بالاتر ہو کر عوامی مقبولیت ہی اس کا طرہ امتیاز ہو۔

\* جناب اظہر حسین نے اپنے اگلے تربیتی سیشن میں ایک پہاڑ کی تصویر بناتے ہوئے نشاندہی کی کہ جزیرے کا سطحِ سمندر سے بلند چھوٹا سا حصہ دراصل ایک بڑی سر زمین کا معمولی اظہار ہوتا ہے جسے پہاڑ کی چوٹی سے مماشیت دی جاسکتی ہے، جو اوپر جا کر بہت چھوٹی ہو جاتی ہے۔ اس اظہار اور چوٹی کو انہوں نے کلچر سے تعبیر کیا جس کے پس پرده متعدد محركات و عنابر کا فرما ہوتے ہیں جو اس علاقے کی سر زمین سے پھوٹتے ہیں۔ ان کا کہنا تھا کہ کلچر عادات، ثقافت، تاریخ اور نظریات کا مجموعہ ہوتا ہے اور کلچر کا ہمیں معروضی تجزیہ کرتے رہنا چاہئے کہ آیا کسی حادثاتی یا اضافی وجہ کی بنا پر ہم بلاوجہ کسی قوم کے بارے میں منفی رویہ تو اختیار نہیں کر رہے۔ انہوں نے امریکہ کے پاکستان کی اصلاح کے لئے کتنے جانے والے اقدامات اور ملخصانہ مدد کو سراہتے ہوئے مسلمانوں کو اپنے طرز فکر میں تبدیلی کی تلقین کی۔ انہوں نے کہا

## دینی صحافت کے مدیران کی سہ روزہ ورکشاپ

کہ امریکہ نے پاکستان کو ترقی اور انفارسٹر کچر قائم کرنے کے لئے کتنی رقوم فراہم کیں، لیکن حکومت کے نمائندگان ان کی تکمیل کی بجائے ہر بار نئے منصوبے اور نئے وعدے لے کر آجاتے ہیں، اس سے امریکہ میں پاکستان کے خلاف فضائی اور عالمی سطح پر مسلمانوں کی بسلی ہوتی ہے۔

رقم نے اس موقع پر یہ تبصرہ مناسب سمجھا کہ کلچر کی تعریف ہر طبقہ فکر کے لوگ اپنے پس منتظر میں کرتے آئے ہیں اور ان کی کوشش رہی ہے کہ دین سے براہ راست ٹکڑاؤ کی بجائے اسلام مخالف امور کی کلچر کے جھنڈے تلے حمایت حاصل کر کے اُسے گوارا بنایا جائے۔ کلچر در حقیقت ”ایسی روزمرہ عادات و اطوار کا مجموعہ ہے جو کسی گروہ کے غالب حصے میں ظاہری طور پر نمایاں ہو۔“ اس کے تشکیلی عناصر میں مذہب غالب ترین حیثیت رکھتا ہے، جبکہ دیگر محرکات میں علاقائی عادات، تاریخی روایات اور ضاطھے بائے اخلاق وغیرہ بھی شامل ہیں۔

مسلمانوں میں کلچر کی بحث کے دوران اس امر کی نشاندہی انتہائی ضروری ہے کہ اسلام کی رو سے ہر مسلمان پر دین کی حیثیت دیگر جملہ سماجی عناصر پر غالب تر ہے، البتہ ہر ایسی سماجی روایت جو اسلام سے نہ ٹکراتی ہو، اس کی اسلام میں گنجائش ہے۔ اسلام کلچر کی تشکیل کرتا ہے، نہ کہ خود کلچر کی قوت سے تشکیل پاتا ہے۔ اپنی بھرپور نظریاتی قوت اور مکمل محفوظ ہونے کی بنا پر اسلام تو یہ تقاضا رکھتا ہے جبکہ دنیا کے دیگر مذاہب کے ہاں یہ صورتحال موجود نہیں ہے، جیسا کہ ہندو مت میں کلچر ان کے مذہب پر غالب ہے۔ اور عیسائیت بھی کلچر ل تقاضوں کے ساتھ مفاہمت کر چکی ہے۔ مزید برآں اسلام ایسی جدید سہولیات، بہتری اور ارتقا (جنہیں تمدن، سوالائزیشن یا حضارة کہنا چاہئے) کو اپنانے کی ترغیب دیتا ہے جن کی اسلام سے کوئی مخالفت نہ پائی جاتی ہو۔

﴿ مقرر موصوف کی کسی قوم کے بارے میں منفی جذبات نہ رکھنے کی دعوت کا مقصد پاکستانیوں کو امریکہ کے بارے میں نفرت آمیز جذبات پر نظر ثانی کرنے کی کنایاتا تلقین کرنا تھا۔ اس نکتہ پر مولانا حافظ احمد شاکر نے تفصیل ان وجوہات کی نشاندہی کی کہ مسلم اُمّہ امریکہ کے بارے میں بلا وجہ منفی رویے اور نفرت کا شکار نہیں ہے۔ نہ صرف مسلمان بلکہ پوری دنیا میں

امریکہ مخالف جذبات کی وجہ امریکہ کے ظالمانہ، توسع پسندانہ اور خالص مفاد پرستانہ رویے ہیں جن کی ایک لمبی تاریخ ہے۔ گذشتہ ۱۲۰ سالوں میں امریکہ ۷۵ آزاد ممالک پر فوج کشی اور جارحیت کا مرٹکب ہوا ہے، گذشتہ ۶۰ برسوں میں ۲۸ ممالک کی سر زمین پر برآ راست بمباری کر چکا ہے۔ جب تک امریکہ اپنے جارحانہ رویے، مذموم سیاست، بدترین بربریت اور طاقت کی زبان استعمال کرنا ترک نہیں کرتا، دنیا میں امریکہ کے خلاف نفرت میں اضافہ ہی ہوتا رہے گا۔

یہاں رقم نے یہ اضافہ کیا کہ جہاں تک معابدوں پر عمل درآمد اور ترقی نہ ہونے کا تعلق ہے، تو امریکہ کی یہ شکایت درست نہیں۔ کیونکہ ترقی کے نام پر ہونے والے معابدوں کا اصل امریکی اشہرو سوچ میں اضافے اور مغرب نوازی کے پس منظر میں تشکیل پاتے ہیں جو اکثر ہماری قومی روایات اور ملی اقدار کے منافی ہوتے ہیں۔ ان معابدات کا بڑا حصہ مشاورت گنگرانی اور اپنی تجارتی کمپنیوں کی شرط کے نام پر امداد دینے والے ممالک میں ہی واپس چلا جاتا ہے۔ بالخصوص اس مقصد کے لئے موزوں افراد کی بجائے اپنے نقطہ نظر کے افراد کو نوازا جاتا ہے اور اس کے بعد کام نہ ہونے کا الزام اہل پاکستان پر عائد کر دیا جاتا ہے۔ آج امت مسلمہ پر بدنظمی، بدحالی، بے انصافی، اقراباً پروری، لا قانونیت اور ظلم و ستم کا الزام عائد کیا جاتا ہے، لیکن کیا مسلم اُمہ کے ان حکمرانوں کے انتخاب، بقا اور مسلط رہنے میں عالمی سامراج کا کوئی کردار نہیں ہے؟ آج عالمی سامراج مسلم اُمہ کے مسائل میں مفاد پرستانہ دخل اندازی ختم کر دے اور مسلمانوں کو عوام کے حقیقی منتخب افراد مہیا کرنے کی گنجائش میسر کرے، تو انہوں میں یہ ساری صورتحال تبدیل ہو سکتی ہے۔

✿ جناب اظہر حسین کے پیکھر کا دوسرا حصہ عدل و انصاف کی تلقین پر مبنی تھا۔ انہوں نے مغربی اقوام کے عدل گسترانہ رویوں کی تعریف کرتے ہوئے پاکستان میں عدل کے اداروں اور انصاف کی ناگفتہ بہ صورتحال کی نشاندہی کی۔ مزید برآں انہوں نے ۱۰ امنٹ پر مشتمل ایک ویڈیو حاضرین کو دکھائی جس میں امریکہ میں نسل پرستانہ رویوں کے خاتمے کی جدوجہد کو فلمایا گیا تھا۔ انہوں نے نسلی اور گروہی ہر قسم کے امتیاز Discrimination کو ختم کر کے

ریاست کے لئے متعدد ہو کر کام کرنے کی اہمیت پر زور دیا۔

موصوف کا یہ اظہار یہ بھی قابل وضاحت تھا، اس بنا پر رقم نے آؤالاً تو عدل کے ضمن میں یہ وضاحت کی کہ اقوامِ عالم میں عدل کی ضرورت و اہمیت پر کوئی دوسری رائے نہیں ہو سکتی اور عدل و انصاف کسی بھی معاشرہ کا پہلا تقاضا ہے، لیکن اسلام کی رو سے اصل نکتہ محض عدل کا قیام نہیں، بلکہ عدل کی میزان کا ہے اور یہ نکتہ کافی اہمیت کا حامل ہے۔ اسلام کی رو سے حقیقی عدل صرف اللہ کی شریعت (کتاب اللہ) پر ہی ہونا ممکن ہے، اس کے سوا عدل کے دیگر میزانات ظاہری، محدود اور غیر متوازن انصاف مہیا کرتے ہیں۔ عالمی استعمار سیکولرزم کا علم بردار اور نگہبان ہونے کی بنا پر کسی بھی مسلم ریاست میں کتاب اللہ کو عدل کے میزان بنانے کی کسی گنجائش میسر آنے کا روا دار نہیں، اور مغربی اقوام کا یہ رو یہ مذہبی آزادی کے دعویدار ہونے کے ناطے سرا سر ظالمانہ ہے۔

علاوه ازیں امتیاز کے خاتمے کے سلسلے میں یہ بات ملحوظ رہنا ضروری ہے کہ ہر قوم کے امتیاز کا نظریہ اس کے مرکزی مقصد و ہدف سے مربوط ہوتا ہے اور وہ اسی امتیاز کے خاتمے کی بات کرتی ہیں۔ چونکہ مغربی اقوام نظریہ قومیت و وطنیت کی آن تحکم علم بردار ہیں اور نیشنلزم ان کے فکر و نظریہ کا بنیادی ستون ہے، اسی لئے کسی ایک وطن کے باشندوں میں کسی قسم کے نسلی، گروہی حتیٰ کہ مذہبی اساسات پر گروہ بندی کی بھرپور مخالفت پائی جاتی ہے اور تمام کو ایک قوم بن کر مادر وطن کی خدمت کی پر زور تلقین کی جاتی ہے اور وطن کے حقوق کو ہی بالاترین حق باور کرایا جاتا ہے۔ اس کے مقابل اسلام کا نظریہ امتیاز اللہ کی بندگی اور اس کے دین کی اطاعت و عبادت سے مسلک و ہم آہنگ ہے۔ کالے گورے، عربی و عجمی اور امیر و غریب کی بنا پر ہمارے نبی کریم ﷺ نے بھی ہمہ نوعیتی امتیاز کی نفی کر کے اسے جاہلیت قرار دیا ہے، لیکن وطن اور دھرتی سے محبت کی بجائے ایک اللہ کی بندگی کرنے والوں کو باہمی اخوت میں پرواہی ہے۔ اسلام نے اللہ کی بندگی (تقوی) اور اللہ کی کتاب کے تعلیم و تعلم کی بنا پر انسانوں میں فضیلت کی درجہ بندی کی ہے۔ اسی طرح کفار و مشرکین کو قرآن کریم نے شرک و گناہ کی غلاظت کی بنا پر نجس قرار دیا ہے اور مسلمانوں کو ان کی دوستی سے منع کر کے، اسلام کی بنا پر ایک

عالیٰ ملت کی تشکیل کی ہے۔ اس عالیٰ ملت میں افتراق کی دعوت چاہے وہ ممالک کی سرحدوں کی بنا پر ہو، یا رنگ نسل کی بنا پر، یہ امر اسلام میں ناقابل قبول ہے۔ الغرض امتیاز Discrimination کی نفی کی تلقین کرتے ہوئے مسلمانوں کو اپنے محور امتیاز اور غیر مسلموں کے نفی امتیاز میں فرق کو واضح رکھنا چاہئے۔

یاد رہنا چاہئے کہ جدید مغربی ریاست کسی بھی فکر و نظریہ کی بنا پر امتیاز کی نفی کرتی تھی کہ مذاہب کے مابین امتیازات کو بھی فرقہ واریت قرار دے کر اس کی بخش کنی کرتی ہے اور مادر وطن کے باشندوں اور دیگر ممالک کے رہائشوں کو برابر کا انسان ہی تسلیم نہیں کرتی۔ جدید فکر و تہذیب پر ایمان رکھنے والا انسان ریاست کے حق کو سب سے بالاتر قرار دیتا ہے جس میں انسان نے جنم لیا، جبکہ اسلام پر یقین رکھنے والا فرد خالق کے حق (بندگی) کو آؤلین فرض سمجھتا ہے، جو انسان و دھرتی سمیت، ساری کائنات اور اس کے ماں باپ تمام کا خالق و مالک اور رازق ہے۔ جدید ریاست، ریاست کے باغی کو جینے کے حق سے محروم کر دیتی ہے، اور اسلام اپنے ماننے والے کے منحرف و مرتد ہونے پر اس کے مباح الدم ہونے کا نظریہ پیش کرتا ہے۔ اسی نوعیت کے تبادلہ افکار پر مشتمل ۱۳ اکتوبر کو ورکشاپ کا پہلا دن اختتام کو پہنچا۔ پہلے یکچھ کے دوران ہی ہمیں اسلام آباد میں پروفیسر عبد الجبار شاکر کی رحلت کی افسوسناک خبر موصول ہوئی۔ اس خبر کو سنتے ہی ہفت روزہ 'الاعتصام' کے مدیر حافظ احمد شاکر ان کی نمازِ جنازہ میں شرکت کے لئے شیخوپورہ روانہ ہو گئے اور بعد کے دنوں میں ان سے ملاقات نہ ہو سکی۔

اگلے دن ایف سی کالج، لاہور کے شعبہ دینیات کے چیئرمین پروفیسر حافظ عبد الغنی اور چیئرمین شعبہ ابلاغیات جناب سلیم قیصر عباس کے دو یکچھ رز تھے۔ جبکہ بعد ازاں سہ پہر سید راشد شاہ بنخاری (نمازندہ سرچ فارکامن گراونڈ) کا بھی یکچھ رز تھا۔

اسلام ایک جامع و کامل علیمت کا نام ہے، جو قرآن و سنت سے براہ راست مُستنیر ہے، اس کے بال مقابل مغربی تہذیب انسانی فکر و فلسفہ کی پر زور داعی ہے۔ ظاہر ہے کہ جب بھی دو مختلف اہداف و مقاصد اور سرچشمتوں سے کسی نظریہ کا جائزہ لیا جائے گا، تو لب و لہجہ، حرف و کنایہ اور مقصود و مدعای میں اختلاف لازمی امر ہے۔ کسی ظاہر بین سے یہ اختلاف ایک حد تک چھپا رہ

سکتا ہے، لیکن دونوں نظاموں کے حیات کا معمولی سماجائزہ و تجزیہ رکھنے والا شخص رجحانات کے اس اختلاف کو فوراً بھانپ لے گا۔ ایسی ہی صورت حال بعد کے محاضرات کے دوران بھی رہی۔

❖ حافظ عبد الغنی ایک مشہور امریکی مستشرق سے مختلف نظریات کی باقاعدہ تربیت لے چکے ہیں، اور اس میں سے ہی بعض نظریات انہوں نے حاضرین کے سامنے پیش کئے۔

انہوں نے یکپھر کے آغاز میں امن کی تلقین اور اس کی اہمیت و ضرورت پر روشنی ڈالی۔

پر امن رہنے کے سلسلے میں انہوں نے 'ایک بہترین دعا' کا عربی متن حاضرین کے سامنے پیش کیا۔ پر امن رہنے کے بارے میں بتاتے ہوئے انہوں نے کہا کہ ہمیں پر سکون رہنے اور اپنے حالات پر زیادہ کٹھنے سے گریز کی ضرورت ہے۔ ہمارے ذہن کو اطمینان سے بھر پور اور بے چینی سے پاک ہونا چاہئے، تبھی ہم اپنے فرائض کو بہتر طور پر انجام دے سکتے ہیں۔

رائم نے اس پر یہ تبصرہ کیا کہ مقرر موصوف کی یہ تلقین واقعتاً مفید اور اہم ہے، لیکن اس کے لئے انہوں نے درست مخاطبوں کا انتخاب نہیں کیا۔ دینی صحافت کے مدیران درحقیقت تحریری میدان میں امت کے حالات کی اصلاح کے لئے کوششیں بروئے کار لارہے ہیں اور اپنے اوپر عائد ہونے والے دینی فریضہ کی تکمیل میں منہمک قیادت ہیں۔ اگر اسوہ نبی کو دیکھا جائے تو امت کے حالات پر فکر مند ہو کر، ان کی گمراہی کے بارے میں نبی اکرم ﷺ کی فکر مندی اس قدر حد سے بڑھی ہوئی تھی کہ اللہ تعالیٰ نے قرآن کریم میں کئی مقامات پر آپ کو یہاں تک کہا کہ شاید اس طرح آپ ﷺ اپنے آپ کو ہلاکت کا شکار نہ کر بیٹھیں۔ کوئی بھی قائد جب تک اصلاح احوال کے لئے شدید درجہ کی بے چینی اور کڑھن اپنے دل میں محسوس نہ کرے، اس وقت تک وہ اپنی قوم کو مصائب و مشکلات سے نہیں نکال سکتا۔ یہ درست ہے کہ کسی بھی قائد کے اقدامات جوش سے زیادہ ہوش اور دلنش مندی پر بنی ہونے چاہئیں لیکن فکر مندی کے حالات میں پرسکون اور مطمئن رہنے کی دعوت ملی ضرورت سے زیادہ شخصی مفاد سے وابستہ ہے۔

حافظ صاحب کی پیش کردہ عربی دعاے امن کے بارے میں جب یہ استفسار کیا گیا کہ یہ دعا اُسوہ نبوی میں ہمیں کہاں مل سکتی ہے، یا صحابہ و خیر القرون اور ائمہ اسلاف رحمہم اللہ میں

سے کس نے اس کی تلقین کی ہے، تو جناب مقرر عربی زبان میں ہونے کے سوا اسلام سے اس کی قربت کی کوئی دلیل ووضاحت پیش نہ کر سکے۔

اس موقع پر راقم کو دو برس قبل ۲۰۰۷ء میں لاہور کے دینی مدرسہ دارالعلوم الاسلامیہ، کامران بلاک میں اسی ورکشاپ کے روای حضرات کی زیر نگرانی 'جدوجہد برائے امن' نامی ایک پروگرام میں شرکت کا موقع یاد آگیا۔ جب یہ حضرات مختلف دینی مدارس سے وابستہ افراد کو اپنے نصاب میں امن پر بنی تعلیمات کی بھرپور تلقین کر کے اس کے لئے ایک مستقل نصاب وضع کرنے پر اصرار کر رہے تھے۔ اس موقع پر راقم نے یہ تبصرہ کیا تھا کہ ان حالات میں جب پاکستان بدترین امریکی جارحیت کا سامنا کر رہا ہے اور یہ جارحیت افغانستان و عراق میں بدترین قتل و غارت کی شکل دھار پچکی ہے، افغانستان و عراق میں امریکی بربادیت کے نتیجے میں بالترتیب ۱۲ لاکھ افغانی لقدمہ اجل بن چکے ہیں، محبت دین و ملت طبقات اس بارے میں فکر مندا اور مزاحمت برائے بقا کی کوششوں میں شریک ہیں، ان حالات میں با امن رہنے کی معنویت زمانی سیاق و سباق سے بالکل بعدید تر دکھائی دیتی ہے۔ امن کی اس بے وقت کی دعوت کا مطلب تو یہ دکھائی دیتا ہے کہ ہمارے گھر پر پھراؤ اور بدترین جارحیت ہو رہی ہو اور گھر والے اپنے با امن رہنے کا راگ آلاب پڑھ رہے ہوں یا انہیں اس کی تلقین کی جا رہی ہو۔ اس تلقین کو امن کی بجائے بے غیرتی اور ہاتھ پر ہاتھ دھر کر دشمن کے سر پر آپنچنے کے انتظار سے تعبیر کرنا زیادہ موزوں ہو گا۔ ظلم و جارحیت سے متاثرہ ملت ہونے کے ناطے ہمیں اس وقت گھرے غور و خوض سے اس امر کا تعین کرنا چاہئے کہ مسلمان عوام و خواص کو نصارو یہ اپنا کیمیں جس سے وہ اس ہلاکت و جارحیت سے بچ سکنے پر قادر ہوں۔

اس وقت بھی میری رائے یہ تھی کہ حکومتوں کو مالی مفادات کا لائق اور سیاسی مجبوریوں میں الیجا کر دوسرا طرف عامۃ المسلمين کے لئے امریکی حکمت عملی یہ وضع کی گئی ہے کہ احتجاج کے مکانہ مرکز میں تلقین امن کر کے عوام الناس کے کرب و اضطراب کو کم کیا جائے۔ ظاہر ہے کہ اس حکمت عملی کی تردید کا یہ واحد مطلب نہیں کہ لازماً بھڑ جایا جائے اور جواباً تشدد کو اپنالی جائے، بلکہ اس کے لئے ایسی منظم اور موزوں حکمت عملی ہی ضروری ہے جس سے اس ظلم کا

سدباب ہو جائے اور ایسے گھمیبر حالات میں ہم پر عائد فریضہ بھی پورا ہو جائے۔ رقم کے اس اصرار کا یہ نتیجہ نکلا کہ دو برس قبل بھی دینی مدارس کے لئے ہونے والا یہ پروگرام قیامِ امن کے لئے دینی مدارس میں نصاب کی تیاری کے بغیر ہی ختم ہو گیا۔

✿ حافظ عبد الغنی صاحب نے اپنے خطاب میں حاضرین کو علم ورشد کی تلقین کرتے ہوئے انسانیت کے آدوار کی تقسیم پر یہ نظریہ پیش کیا کہ انسانوں کی ترقی اور تہذیب کے حوالے سے معلوم تاریخ کو ہم چار آدوار میں تقسیم کر سکتے ہیں:

ابتداءً آفرینش میں تمام انسانوں کی زندگی کا دارو مدار شکار پر تھا، اس دور کو ہم Hunting Age (شکاری دور) سے تعبیر کر سکتے ہیں، جب ہر انسان کی کامیابی اس کی قوت اور زورِ بازو کی مرہوں منت تھی۔ اس دور کی علامت Symbol تیر کمان ہے۔ انسانیت کا دوسرا دور کاشتکاری کا ہے جس کی علامت 'ہل' ہے، یہ زراعت کا دور ہے جس میں برتری کا انحصار زمین، کھیتی باڑی اور انماج کی پیدوار پر تھا۔ اسے Agriculture age یاد کیا جاتا ہے، انسانوں کی یہ صورتِ حال قرونِ وسطیٰ تک جاری رہی۔ انسانوں کی ترقی کا تیسرا دور علم و تعلیم اور صنعت و حرفت کا ہے جو احیاۓ علوم کی تحریک سے شروع ہوا، اسے Knowledge age قرار دیا جاتا ہے۔ اس دور کی علامت 'کمپیوٹر' ہے۔ اس دور میں انسانوں نے تہذیب و ترقی کی عظیم منزلیں طے کیں اور بے شمار ادارے تکمیل دیے۔ اب ہم جس دور کی طرف بڑھ رہے ہیں، وہ تجزیہ و تقابل اور توازن کا دور ہو گا، جس میں انسانیت اپنے معراج پر پہنچ جائے گی، اس دور کی علامت 'کمپاس' ہو گا اور اس کو Wisdom Age کرے گا۔ آنے والے زمانہ میں وہی کامیاب ہو گا جو ان خصوصیات کو اختیار کرے گا۔

لیکچر موصوف نے اس نظریے کی مزید تفصیلات بھی بیان کیں، لیکن رقم نے اس سے اختلاف کرتے ہوئے یہ موقف پیش کیا کہ تاریخ و زمانہ کی یہ خالصتاً مادی، مغربی اور غیر حقیقی تقسیم ہے، جسے بطور مسلمان قبول نہیں کیا جا سکتا۔ اس تقسیم کی رو سے بہترین دور آنے والے ہے، اور خیر و شر کے مابین نقطہ فاصل مغرب کی تحریک احیاۓ علوم کو قرار دیا گیا ہے جو کہ

درست نہیں۔ اسلام کی رو سے خیر القرون، نبی کریم ﷺ کا دور تھا، اس کے بعد صحابہ کا زمانہ اور پھر تابعین کا زمانہ بہترین ادوار تھے، پھر انسانیت آہستہ آہستہ زوال کی طرف گامزن ہوتی جا رہی ہے۔ ایسے ہی اہل مغرب جن قرون وسطیٰ کو Dark Age یا ظالمانہ دور سے تعبیر کرتے ہیں، مسلمانوں کے نزدیک وہ علوم کا سنہرہ دور ہے۔ دراصل ان کی یہ تعبیر اہل مغرب کے لحاظ سے بالکل درست ہے کہ وہ اس وقت ظلم و ستم کا شکار اور جہالت کے اندھیروں میں ڈوبے ہوئے تھے، لیکن اہل اسلام کے اعتبار سے سراسر غلط ہے۔

سب سے پہلے دور کو شکار کا دور قرار دینا بھی غیر اسلامی نظریہ ہے، کیونکہ اسلامی تعلیمات کی رو سے سب سے پہلے انسان حضرت آدمؑ انسانیت کے لئے اللہ کی ہدایت و رہنمائی لے کر آئے، اور انسانیت کبھی بھی رہنمائی سے محروم نہیں رہی۔ ہمیشہ سے نیک انسان موجود اور خیر و شر کے مابین کشمکش برقرار رہی ہے۔ شکاری دور کا نظریہ ان لوگوں کا ہے جو انسان کو ڈاروں کے نظریہ ارتقا کے مطابق بندروں کی اولاد قرار دیتے اور اسے آہستہ آہستہ حیوانیت سے انسانیت کی طرف ترقی کرتا ہوا دکھانا چاہتے ہیں۔

ایسے ہی چوتھے دور کو انسانیت کی معراج قرار دینا بھی درست نہیں۔ انسانیت کی معراج اللہ کی بندگی میں ہے، نہ کہ خواہشِ نفس کی بندگی اور مادی ترقی میں جو دراصل جاہلیتِ جدیدہ کی معراج ہے۔ انسان کی معراج نماز اور اللہ کی اطاعت میں ہے جب وہ اپنے مقصدِ حیات کی باحسن تکمیل کر رہا ہو۔ توازن و اعتدال کا مصدر و سرچشمہ اللہ کی ہدایت اور نبی کریم ﷺ کی رہنمائی کے علاوہ اور کیا ہو سکتا ہے، اس کے ماسو اس بکچھ انسانوں کی افراط و تفریط ہے۔

جاہلیت اور علم کی روشنی کے مابین احیاء علوم کی مغربی تحریک کا نقطہ فاصل بھی سراسر غلط ہے۔ جاہلیت کا خاتمه نبی کریم ﷺ نے خطبہ جمعۃ الوداع میں زمانہ جاہلیت کے تمام رسوم و رواج کو اپنے پاؤں تلنے روند کر کیا تھا، اور اس کے بعد علم عمل کا سورج طلوع ہو گیا تھا۔ جبکہ احیاء علوم کو روشنی قرار دینے کا نظریہ اسلام کو جہالت سے متنہ کرنے کا دعویٰ ہے۔ احیاء کی اس مغربی تحریک کا مرکزی اور اساسی نکتہ علم کو اللہ کے وحی والہام سے نکال کر انسانوں کے حواس و عقل کا اسیر بنانا تھا، اور مغرب کی تمام ترموموجودہ ترقی اسی نظریے کے مرہون منت ہے۔

جودین بیزار دین مخالف ہے۔ راقم نے مقرر موصوف کو یہ تلقین کی کہ انہیں مسلم صحافتی قیادت کو ایسے نظریات سکھانے سے گریز کرنا چاہئے جن کی ہمارے عقیدہ و نظریہ میں کوئی گنجائش نہیں ہے۔ شعبۂ دینیات کے سربراہ ہونے کے ناطے انہیں ان نظریات کو اسلام کی میزان پر پرکھ کر پیش کرنا چاہئے، نہ کہ ہر غلط سلط نظریہ کو قبول کر لیا جائے۔ ہر قوم کے نظریات اس کے تصور اور مقصد حیات سے بندھے ہوتے ہیں، اور وہ اپنے ان تصورات کے تحت اپنے نظریات تشکیل دیتی ہے۔ ایک مسلمان کا تصورِ حیات جب ایک غیر مسلم سے سراسر مختلف ہے تو دونوں کے فکری نظریات میں ہم آہنگی کیوں کر ہو سکتی ہے؟

باقی ڈیڑھ دن بھی اسی نوعیت کا تبادلہ خیال چلتا رہا، جن پر دیگر شرکا بھی آزادانہ اپنے خیالات کا اظہار کرتے۔ بالخصوص آخری دن پاکستان میں امریکی مداخلت کے موضوع پر بڑا سرگرم مباحثہ ہوا، جس میں مرزا ایوب بیگ اور جناب امجد عباسی نے بھرپور حصہ لیا۔ ورکشاپ میں بعض لیکچرز خالصتاً پیشہ وارانہ فتنی نوعیت کے تھے جن میں جناب سید راشد بخاری کا لیکچر 'اداریہ نویسی' پر بطورِ خاص مفید رہا۔ جناب سلیم قیصر عباس نے انٹرو یو ٹکنیک، متوازن اور موثر تحریر کے اصول کے موضوع پر لیکچر دیا۔ منتظمین سے ہم نے یہ مطالبہ کیا کہ میدان صحافت کے نامور ماہرین کو بھی اس نوعیت کے ورکشاپ میں دعوت دی جانا چاہئے تاکہ ان کے علم اور تجربات سے بھی ہم کچھ سیکھ سکیں۔

❖ پروگرام کے باقیہ اوقات میں شرکا کی باہمی مجالس میں یہ طے پایا کہ لاہور میں دینی صحافت کے سرکردہ افراد کی ایک سہ ماہی ملاقات کا پروگرام تشکیل دیا جائے، اس سلسلے میں ہر حلقة فکر کو نمائندگی دیتے ہوئے جناب راغب نعیمی، محمد عمار ناصر، مرزا محمد الیاس، مرزا ایوب بیگ اور راقم الحروف پر ایک کمیٹی تشکیل دی گئی، جن کی آئندہ ملاقات لاہور میں ہونا قرار پائی۔

پروگرام کے روح رواں، جناب اظہر حسین اور سید راشد علی بخاری صاحبان تھے، جن کے ساتھ قاضی عبد القدری خاموش اور حافظ حسین احمد کے بلوجستان سے ایک قریبی عزیز کی مشاورت ہوتی رہتی۔ اس سے قبل بھی یہ حضرات دینی مدارس میں مختلف نوعیت کی ورکشاپ منعقد کرتے رہتے ہیں، اول الذکر دونوں صاحبان سے پانچ برس قبل محترم پروفیسر خورشید احمد

کے ادارہ انٹیبیوٹ آف پالیسی اسٹڈیز کے معاونین کے طور پر ملاقاتیں تیس ہوتی رہیں، ان کے ہمراہ بعض و رکشاپوں میں بھی شریک ہونے کا موقع ملا، بالخصوص واشنگٹن میں جناب اظہر حسین سے کئی گھنٹوں کی نشست ہوتی۔

پروگرام کے آخری لمحات میں راقم نے ان حضرات سے ازرا و تفنن یہ تبصرہ کیا کہ آپ دینی مدارس اور دینی صحافت کوئی راہ عمل دینے کی کوشش پر اپنا وقت بے جا صرف کر رہے ہیں۔ امت مسلمہ کا مسئلہ پالیسی اور ہدف کا نہیں بلکہ بدنظری، بے عملی اور جہالت کا ہے۔ پالیسی تو ہمارے پاس اول روز سے بڑی شاندار موجود ہے جو کتاب و سنت جیسے نسخہ کیمیا پر مخلصانہ عمل ہے، جب بھی مسلم امہ نے اجتماعی یا انفرادی طور پر اس کے کسی حصہ پر عمل کیا ہے، کامیابی نے آخر کار اس کے قدم چوٹے ہیں۔ مسلم قوم اگر اس عظیم الشان دستور حیات پر عمل نہ کر کے آج خائب و خاسر اور شرمندگی کی تصویر بنی کھڑی ہے، تو ایک غیر قوم کی پالیسی اور طرز فکر اس کو تباہی عمل کا وباں کیوں کر ختم کرنے پر قادر ہے؟ اس لئے ضرورت اس امر کی ہے کہ مسلم قوم کے افراد کو حصول علم، فرائیں عدل، محنت کی عظمت اور اللہ کی بندگی پر دوبارہ لوٹایا جائے۔ انفرادی اصلاح سے لے کر مسلمانوں کے اجتماعی ڈھانچوں تک کوراست اقدامات کی تلقین کی جائے۔ عوام و حکمران اپنے ذاتی اغراض و مفاد سے نکل کر، اپنی ملت کی دینی و دنیوی تشکیل و تعمیر کی طرف معمولی سی توجہ بھی کریں تو ملتِ اسلامیہ چند برسوں میں اپنا کھویا مقام حاصل کر سکتی ہے۔ اس سلسلے میں ایران، سعودی عرب اور ملائیشیا کے مسلم حکمرانوں کی کاوشیں ہماری آنکھیں کھول دینے کے لئے کافی ہیں۔

یہ تصور کہ اسلام اس دور کے ساتھ نہیں چل سکتا، اس لئے اس کی تشکیل نوکی ضرورت ہے، غیروں کا مسلط کردہ ایک تصور ہے، جو کا لونیل ازم کے خاتمے کے بعد فرسودہ ہو چکا ہے، اسلام میں ہر اس بات کی ترغیب و تلقین موجود ہے جس سے قوموں کی تعمیر و ترقی وابستہ ہے۔ سائنس و ٹیکنالوجی سے لے کر علم و فن کے ہر پہلو کی اسلام میں شدید حوصلہ افزائی پائی جاتی ہے، ان حالات میں غیروں کے فلسفہ ہائے ترقی اور مختلف ماذلز کو متعارف کرانے کا اس حد تک فائدہ تو ہو سکتا ہے کہ اس کی تتحمیل کے لئے ہمیں خیرات کے چند سکے بآسانی حاصل ہو جائیں، لیکن یہ

ترقی آخکار انہی کے کنٹرول اور اہداف و مقاصد کی تکمیل کا سبب بنے گی اور اللہ کے مطیع و فرمانبردار ہونے کا اعزاز چھیننے کے ساتھ ساتھ ہمیں اہل مغرب کا حاشیہ شین بنا کے چھوڑے گی۔ اس لئے ضرورت اس بات کی ہے کہ اگر ہم اپنی قوم کی اصلاح چاہتے ہیں تو نئے نظریات کی بجائے کتاب و سنت سے راہنمائی حاصل کر کے، قوم کو اس کی تلقین پر اپنا وقت صرف کریں۔

میرے مخاطب کو اصولاً تو میری اس بات سے اتفاق تھا، لیکن ان کا کہنا تھا کہ اسلامی نظریات کے مطابق ملی تعمیر اور آگے بڑھنے کے لئے کوئی ادارہ ان کو مالی یا تنظیمی سرپرستی دینے کو آمادہ نہیں ہے۔ انہوں نے کہا کہ ہم نے گذشتہ ماہ ایسا ہی ایک پروگرام سعودی عرب کے شہر ریاض میں بھی منعقد کیا ہے، اور او آئی سی (اسلامک کانفرنس تنظیم) کو بھی ہم نے اس طرح کے تربیتی پروگراموں کی سکیمیں پیش کی ہیں، لیکن ان کا مسئلہ یہ ہے کہ مسلمانوں کے ایسے باوسیلہ ادارے کچھ کرنے کی بجائے صرف رسمی مجالس منعقد کرنا چاہتے ہیں۔ یہ لوگ قوتِ فکر اور جذبہ عمل سے محروم ہیں۔

مستقبل میں بھی اقوامِ متحده کے زیر نگرانی پاکستان کی دینی صحافت کے نامور افراد کی ورکشاپ نیپال میں اور بعد ازاں کسی خلیجی ریاست میں منعقد کرنے کا منصوبہ ہے۔ جن میں سے اول الذکر تو جنوری کے پہلے ہفتے منعقد ہو چکی ہے، جبکہ آخری ورکشاپ کا شیڈول عنقریب جاری ہونے والا ہے۔ اللہ تعالیٰ ہمیں اصلاح احوال کی توفیق دے۔ (ڈاکٹر حافظ حسن مدینی)

### خریدارانِ محدث توجہ فرمائیں

خریدارانِ محدث کو مدتِ خریداری ختم ہونے کی اطلاع بذریعہ پوسٹ کارڈ دی جاتی تھی اب قارئین کی آسانی کے لیے مزید محدث کے لفافہ پر چسپاں ایڈریلیں میں بھی زیرِ سالانہ ختم ہونے کی اطلاع دی جاتی ہے۔ لہذا جن حضرات کو ۲۰۰۹ء اور مارچ ۲۰۱۰ء سے مدتِ خریداری ختم ہونے کی اطلاع دی گئی ہے۔ از راہِ کرم اولین فرصت میں زیرِ تعاون بھیج کر تجدید کروائیں۔ شکریہ

من جانب: محمد اصغر، مینیجر ماہنامہ 'محدث'، لاہور، فون: 0305-4600861

## علم التوحید

۱ علم التوحید ایک 'مرکب اضافی' ہے۔ علم کے دو معانی ہیں:

(i) الاعتقاد الجازم المطابق للواقع عن دليل

"ایسا پختہ اعتقاد جو حقیقت حال کے مطابق اور مبنی بر دلیل ہو۔"

(ii) إدراك الشيء على حقيقته

"کسی شے کا مبنی بر حقیقت ادراک"

(iii) إدراكه كما هو عليه مثلاً: فاعلم أنه لا إله إلا الله

"کسی امر کا ایسا ادراک جیسا کہ درحقیقت وہ ہے۔" جیسا کہ اللہ کی وحدانیت کا علم

چنانچہ ہر مسلمان کا عقیدہ ہے کہ اللہ ایک ہے اور یہ عقیدہ پختہ بھی ہے جو نفس امر کے موافق بھی ہے۔ کیونکہ خارج میں اللہ ایک ہی ہے، زیادہ نہیں اور یہ عقیدہ دلیل کی بنیاد پر بھی ہے جس کے متعدد عقلی و نقلي دلائل موجود ہیں۔

جو عقیدہ پختہ ہو، لیکن نفس امر کے مخالف ہو، وہ عقیدہ فاسد ہے جیسے عیسائیوں کا عقیدہ تسلیث۔ یہ عقیدہ عیسائیوں کا پختہ عقیدہ تو ہے، لیکن یہ نفس امر کے مطابق نہیں، کیونکہ اللہ مُحدَّث، (بعد میں وجود میں آنے والا) اور نعمتاج، نہیں ہو سکتا جبکہ عیسائی عیسیٰ علیہ السلام کو اللہ یا اللہ کا بیٹا کہتے ہیں حالانکہ عیسیٰ علیہ السلام 'محمد' تھے کہ ان کا وجود پہلے نہیں تھا، بعد میں آیا۔ اسی طرح وہ محتاج بھی تھے چنانچہ ارشادِ باری ہے: ﴿مَا الْمَسِّيْحُ ابْنُ مَرِيمَ إِلَّا رَسُولٌ قَدْ خَلَّتْ مِنْ قَبْلِهِ الرُّسُلُ وَأَمْهُ صِدِّيقَةٌ كَانَآ يَأْكُلُنِ الطَّعَامَ﴾ (المائدۃ: ۷۵)

"مسیح بن مریم صرف ایک رسول ہے اس سے پہلے بھی بہت سے رسول ہو چکے ہیں اور اس کی والدہ نہایت سچی عورت تھیں دونوں (ماں بیٹا) کھانا کھانے والے تھے، لہذا عقیدہ تسلیث

عیسائیوں کے ہاں اگرچہ پختہ عقیدہ ہے، لیکن امرِ واقع کے خلاف ہونے کی وجہ سے نہایت باطل اور فاسد عقیدہ ہے۔“

۲ غلبہ ظُنْ کو بھی علم کہتے ہیں جیسے ارشاد باری تعالیٰ ہے:

﴿فَإِنْ عَلِمْتُمُوهُنَّ مُؤْمِنِينَ فَلَا تَرْجُعُوهُنَّ إِلَى الْكُفَّارِ﴾ (المتحن: ۱۰)

یہاں کسی عورت کے مومن ہونے کے متعلق غلبہ ظُنْ تو ہو سکتا ہے، علم یقینی نہیں، کیونکہ ایمان کا تعلق دل سے ہے اور دل کی بات اللہ تعالیٰ کے علاوہ کوئی نہیں جان سکتا۔ گویا جس طرح ”علم یقین، جحت بنتا ہے اور معتبر ہوتا ہے، اسی طرح شرعی احکام میں غلبہ ظُنْ بھی معتبر ہوتا ہے جیسا کہ مذکورہ بالا آیت اس پر دلالت کرتی ہے۔

الغرض اعتقد جازم اور غلبہ ظُنْ دونوں شریعت میں جحت ہیں۔

**توحید:** واحد کے ہم معنی ہے یعنی اللہ کو ایک مانا اور کسی کو اس کا شریک نہ بنانا۔

**علم التوحید:** مذکورہ بالتفصیلات کے پیش نظر اس کی تعریف یوں ہوئی:

هو إثبات ذات الله سبحانه وتعالى مع نفي مشابهتها للذوات وعدم تعطيلها عن الصفات ووجوب إفرادها بالعبادات

تعريف میں شامل ہر نکتے کی تفصیل حسب ذیل ہے:

**اثبات ذات الله:** یعنی وجود باری تعالیٰ کا اقرار کرنا۔

**نفي مشابهتها للذوات:** یعنی اللہ خالق ہے باقی سب مخلوقات، اور خالق مخلوق کے مشابہ نہیں ہو سکتا۔

وعدم تعطیلها عن الصفات: صفات کو اسی طرح مانا جیسے قرآن و سنت میں وارد ہیں اور اللہ تعالیٰ کی صفات کی نفی سے بچنا۔

ووجوب إفرادها بالعبادات: کسی بھی قسم کی عبادت خواہ وہ قولی ہو جیسے دعا، خواہ بدنبی ہو جیسے کسی کے لیے ہاتھ باندھ کر کھڑا ہونا خواہ مالی عبادات مثلًا نذر و نیاز، ان کو اللہ تعالیٰ وحدہ لا شریک کے لئے ہی خاص مانا

انسان سب سے پہلے توحید کا مکلف ہے۔ نماز، روزہ، حج، زکوٰۃ، جہاد کی باری بعد میں

آتی ہے۔ چنانچہ سب سے پہلے عقیدہ کو درست کرنا ضروری ہے۔ لہذا مشرک کو نماز سے محض تکریں مارنے کے سوا کچھ نہیں ملتا۔ اسی لیے رسول اللہ ﷺ نے نبوت کے ۲۳ سال میں سے ۱۳ سال عقیدے کی درستگی پر لگائے اور باقی سارا دین مدینہ منورہ میں ۱۰ سال میں پورا ہو گیا۔

چار شرطوں کے پائے جانے سے انسان مکلف بنتا ہے:

① عقل

② بلوغت: اور بلوغت کا علم مندرجہ ذیل چیزوں سے حاصل ہوتا ہے، احتمام، عمر اور زیرِ ناف بالوں کا اگنا، اسی طرح عورت کے لیے حض آنا۔

③ بلوغ دعوت یعنی دعوتِ توحید کا پہنچنا

④ سلامۃ إحدی الحاستین یعنی کان اور آنکھوں میں سے کسی ایک کے صحیح اور کار آمد ہونے سے بھی انسان توحید کا مکلف بن جاتا ہے۔  
ان شروط کے پائے جانے سے انسان علم التوحید کا مکلف بن جاتا ہے۔

### علم توحید کے دیگر نام

اس علم کو عقیدہ، علم اصول الدین، یا الفقه الأکبر، بھی کہتے ہیں۔

### اس علم کی فضیلت

(i) موضوع کے اعتبار سے یہ علم افضل العلوم ہے، کیونکہ اس کا موضوع اللہ تعالیٰ کی ذات و صفات، اسماء، الوهیت اور عبودیت وغیرہ ہے۔

(ii) غرض وغایت کے اعتبار سے بھی یہ علم سب سے افضل علم ہے، کیونکہ علم التوحید کی غرض وغایت یہ ہے:

”معرفة الحق بالأدلة القطعية والفوز بالسعادة الأبدية“

”یعنی حق تعالیٰ کو یقینی اور قطعی دلائل سے پہچانا اور آخرت کی دائیٰ سعادت حاصل کرنا۔“

بندوں پر سب سے پہلا فریضہ عقیدہ توحید کی معرفت ہے جیسا کہ مسند احمد، سنن دارمی، موطاً، بخاری، مسلم، نسائی، ترمذی وغیرہ میں مردی ہے کہ جب معاذ گونی اکرم ﷺ نے یمن

کا گورنر بن اکرم بھیجا تو فرمایا:

«فليكن أول ماتدعوههم إليه شهادة أن لا إله إلا الله وأنني رسول الله فإنهم أجابوا لذلك فقال لهم: إن الله افترض عليهم خمس صلوات في اليوم والليلة.....»

نبی کریم ﷺ کا دعوتِ توحید کو مقدم رکھنے کا حکم اس کی افضلیت پرداز ہے۔

(iv) جتنے بھی رسول آئے، جتنی بھی آسمانی کتابیں ہیں، سب کا اصل مقصد توحید کو قائم کرنا ہے۔ کیونکہ کتاب اللہ کی تمام نصوص پانچ مضامین سے خارج نہیں اور ان پانچوں کا تعلق توحید سے ہے۔ وہ پانچ چیزیں درج ذیل ہیں:

(1) بعض آیات و احادیث اللہ تعالیٰ کی ذات اور اسماء و صفات کو بیان کرتی ہیں اور یہ توحید نظری ہے۔

(ب) بعض نصوص اللہ کی عبادت اور اہمیت کو بیان کرتی ہیں یعنی عبادت صرف اللہ تعالیٰ کی ہونی چاہئے اور یہ توحید عملی ہے۔

(ج) بعض نصوص آوامر و نواہی پر مشتمل ہیں مثلاً اقیمو الصلوٰۃ، اتُوا الزکوٰۃ، لَا تقربوا الزنا وغیرہ۔ یہ لوازم توحید اور مقتضیاتِ توحید ہیں یعنی جب تم توحید باری تعالیٰ کو مانتے ہو تو اللہ تعالیٰ کے آوامر و نواہی کو بھی مانو۔

(د) بعض نصوص جنت اور اس کی نعمتوں کا ذکر کرتی ہیں۔ اس کا تعلق بھی توحید سے ہے۔ کیونکہ جنت میں صرف توحید والے ہی جائیں گے مشرک تو جنت میں جائے گا نہیں۔ جیسا کہ قرآن کریم میں ہے:

﴿إِنَّهُ مَنْ يُشْرِكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ﴾ (المائدۃ: ۷۲)

”یقین مانو کہ جو شخص اللہ تعالیٰ کے ساتھ شرک کرتا ہے اس پر اللہ تعالیٰ نے جنت کو حرام کر دیا ہے۔“

(ھ) بعض نصوص میں جہنم اور دیگر سزاوں کا ذکر ہے۔ ان نصوص کا تعلق بھی توحید سے ہے، کیونکہ یہ سزا میں توحید سے انحراف کرنے والے مشرکوں کے لیے ہیں۔

## اس علم کا حکم

اس کی دو صورتیں ہیں:

- ① اس کو علی الاجمال سیکھنا سب مسلمانوں پر فرض ہے یعنی ہر شخص کو علم ہونا چاہئے کہ اللہ تعالیٰ کی ذات موجود ہے اور وہ ہر چیز کا خالق و مالک ہے اور ہر چیز میں تصرف کرنا اللہ ہی کا حق ہے اور یہ بھی علم ہونا چاہئے کہ عبادت کے لائق صرف وہی ہے، مدبر بھی وہی ہے، رازق و داتا بھی وہی ہے اور اللہ تعالیٰ ہر کمال کے ساتھ موصوف اور ہر عیب اور نقص سے پاک ہے اور رسولوں کے بارے میں یہ علم ہونا چاہئے کہ وہ اللہ کے فرستادہ ہیں اور وہ اپنی دعوت میں سچے ہیں جو اپنی خواہش سے نہیں بلکہ اللہ تعالیٰ کی وحی سے کلام کرتے ہیں۔
- ② تفصیلی طور پر اس علم کو سیکھنا فرض کفایہ ہے۔ یعنی مسلمانوں میں سے اگر اتنے لوگ اس علم کو سیکھ لیں کہ مسلم معاشرے کی ضرورت پوری ہو جائے تو یہ فرض دیگر مسلمانوں سے ساقط ہو جائے گا۔

## توحید کی اقسام

توحید کی بنیادی طور پر دو قسمیں ہیں:

① توحید فی الإثبات والمعرفة

② توحید فی القصد والطلب

① توحید فی الأثبات والمعرفة (توحید نظری)

اس کی آگے دو قسمیں ہیں:

(i) توحیدِ ربوبیت      (ii) توحیدِ اسماء وصفات

② توحید فی القصد والطلب (توحید عملی وطلی)

توحیدِ الوهیت اور توحید فی العبادۃ بھی اس کے نام ہیں۔

الغرض توحید کی کل تین قسمیں ہو گئی:

① توحید ربوبیت      ② توحید اسماء وصفات      ③ توحید الوجہیت

### ١ توحید ربوبیت

**تعريف:** الإعتقاد الجازم بوجود الله سبحانه وتعالى وأنه خالق كل شيء ومدببه والمتصرف فيه

”يعنى اس بات کا پختہ یقین رکھنا کہ اللہ تعالیٰ موجود اور وہ ہر چیز کا خالق و مالک اور تدبیر کرنے والا اور ہر چیز میں تصرف کرنے والا ہے۔“

منقولہ دلائل سے قطع نظر اللہ تعالیٰ کے وجود کے عقلی دلائل بے شمار ہیں:

① آربوں انسانوں کی شکلوں کا مختلف ہونا اللہ تعالیٰ کے وجود پر دلیل ہے۔

② مختلف بولیاں اور لغات اللہ تعالیٰ کے وجود پر دال ہیں کہ بچہ بغیر کسی مکتب میں پڑھنے کے اپنی مادری زبان سیکھ جاتا ہے۔

③ جانوروں کا دودھ اور خون آپس میں نہیں ملتا۔ یہ معامل الہی (اللہ کا کارخانہ) ہے۔

④ بے شمار قسم کے پھل اور درخت پودے وغیرہ سب ایک ہی مٹی اور پانی سے پیدا ہوتے ہیں، لیکن ذاتے اور شکلیں مختلف ہیں: وفی کل شيء له آیة تدل علی أنه واحد ”ہر چیز اللہ تعالیٰ کی توحید پر دلالت کرتی ہے۔“

(مدارج السالکین از ابن القیم: ۲۰۷)

⑤ مختلف جانوروں کے گوشت کے ذاتے الگ الگ ہیں۔

⑥ صحیح بخاری میں ہے کہ انسان کھاتا منہ سے اور پیتا بھی منہ سے، لیکن دونوں کا مخرج مختلف ہے۔ (صحیح بخاری مع الفتح: ۵۹۸/۸) یہ بھی اللہ کے وجود کی نشانی و دلیل ہے۔

چند دہریوں کے سوا توحید ربوبیت کو سب مانتے ہیں، حتیٰ کہ مشرکین مکہ بھی مانتے تھے:

﴿وَلَئِنْ سَأَلْتَهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ﴾ (لقمان: ۲۵)

”اگر آپ ان سے پوچھیں کہ آسمانوں و زمین کا خالق کون ہے تو یہ بھی کہیں گے کہ اللہ تعالیٰ خالق ہے۔“

گویا توحید ربوبیت تو انسانی فطرت میں داخل ہے، اس لیے پیغمبروں کی بعثت سے اصل

مقصود توحید بوبیت نہ تھی بلکہ توحید الوهیت اصل مقصود تھی۔ اور مشرک اسی کو کہا جاتا ہے جو اللہ کو تو مانتا ہو، لیکن ساتھ ہی دوسروں کو بھی شریک کرتا ہو۔

## ۲ توحید اسماء وصفات

”ہو إثبات أسماء الله تعالى وصفاته إثباتاً بلا تشبيه وتنزيهاً بلا تعطيل“  
 ”الله تعالى کے اسماء وصفات کو ویسے مانا (جیسے قرآن و سنت میں آئے ہیں یعنی ہر صفت کمال اللہ کے لائق ہے اور وہ ہر نقش سے پاک ہے) لیکن یہ اثبات بغیر تشیہ کے اور نقاش سے منزہ قرار دینا بلا تعطیل کے ہونا چاہئے۔“

الله تعالیٰ کی صفات کی ماہیت، کیفیت، حقیقت صرف اللہ جل جلالہ کے علم میں ہے جیسے اللہ تعالیٰ کی ذات کی ماہیت، کیفیت اور حقیقت بھی صرف اللہ ہی کے علم میں ہے۔

**دلیل:** ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾

”الله کے مثل کوئی نہیں، اور وہ سمیع و بصیر ہے۔“

اس آیت میں تمثیل و تشبیہ اور تعطیل دونوں کی نفی ہوئی، مثلاً بعض لوگ کہتے ہیں کہ اللہ تعالیٰ کلام نہیں کرتا تو اس سے یہ لازم آئے گا کہ اللہ تعالیٰ میں نقش ہے۔ معاذ اللہ وہ تو ہر نقش سے پاک ہے۔

## ۳ توحیدقصد و طلب

اس سے مراد توحید الوهیت ہے یعنی اللہ تعالیٰ کی عبادت میں کسی کو شریک نہ بنایا جائے۔ اور ہر قسم کی عبادت کو اللہ تعالیٰ کے ساتھ خاص کرنا توحید الوهیت (توحید القصد والطلب) کہلاتا ہے۔

عبادت کی کئی فسمیں ہیں:

① قولی ② مالی ③ بدنی

**قولی:** اب اگر کوئی شخص کہے یا علی مدد تو گویا اس نے قولی عبادت میں علی کو اللہ کا شریک بنایا۔ حالانکہ اللہ تعالیٰ فرماتے ہیں: ﴿فَلَا تَدْعُوا مَعَ اللّٰهِ أَحَدًا﴾ (آلہن: ۱۸)  
 ”یعنی اللہ کے ساتھ کسی اور کونہ پکارو۔“

بدني: اسی طرح اگر کوئی شخص بدنسی عبادت میں اللہ کے ساتھ شرک کرتا ہے تو وہ بھی مشرک ہے مثلاً کوئی علی بھجوری کے دربار پر ماتھا لٹکے، رکوع کرے، ہاتھ باندھ کر ادب سے کھڑا ہو تو یہ عملی عبادت میں اللہ کے ساتھ شرک ہے۔

مالي: اسی طرح اگر کوئی شخص نذر حسین دیتا ہے تو گویا وہ مالی عبادت میں اللہ کے ساتھ شرک کرتا ہے۔ اسی طرح قبروں پر دیگیں چڑھانا غیر اللہ کے نام کی گیارہوں دینا، جعفر صادق کے کونڈھے بھرنا بھی مالی عبادت میں خالق کے ساتھ مخلوق کو شریک بنانا ہے۔ اصل مقصد یہی توحید (توحید الوهیت) ہے۔ ایک لاکھ چوبیس ہزار پیغمبر اور تمام آسمانی کتابیں توحید الوهیت کی خاطر آئیں اور قرآن و سنت میں توحید ربویت صرف توحید الوهیت سمجھانے کے ویلے کے طور پر ذکر کی گئی ہے۔ مثلاً

﴿الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بَنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الشَّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ﴾

(البقرة: ٢٢)

”وَهُذَا تِبَارِي لَيْزِ مِنْ كُوْفَرْسْ اُوْرَآسَمَانْ كُوْجَهْتْ بَنَيَا اُوْرَآسَمَانْ سِمْ بَانِي اَتَارْ كَرَاسْ سِمْ پَهْلَ كَرَكَرَ كَرَكَرَ تِهْمِيزْ رُوزِي دِي، تو با و جُودِيَّهِ جَانِنَے كَتَمَ اللَّهِ تَعَالَى كَرَكَرَ شَرِيكَ نَهْ بَنَاوَ،“

الغرض کائنات کی تخلیق کا مقصد توحید الوهیت ہے رسول اکرم ﷺ کی ذات تخلیق کائنات کا مقصود نہیں ہے جیسا کہ عام طور پر سمجھا جاتا ہے۔

### مصادر توحید

یہ تین ہیں:

① قرآن کریم      ② سنت مطہرہ      ③ اجماع امت (اجماع سلف)

① نبی اکرم ﷺ نے اپنی زندگی میں وہ تمام عقائد و اعمال بیان کر دیئے جن کی انسانوں کو ضرورت تھی اور جو عقائد و اعمال آپؐ نے بیان نہیں کیے، ان کی ضرورت ہی نہ تھی۔ اس کے کئی دلائل ہیں:

❶ رسول اکرم ﷺ کی رسالت ہدایت اور نور پر مشتمل ہے اور نور و ہدایت اللہ تعالیٰ کی معرفت سے حاصل ہوتی ہے اس لیے رسول کریم ﷺ نے اپنی امت کے لیے اللہ تعالیٰ کی توحید کو واضح طور پر بیان فرمایا ہے اور عقائد کی خوب وضاحت فرمائی ہے تاکہ امت مسلمہ آسانی کے ساتھ عقیدہ توحید کی روشنی سے منور ہو سکے اور کوئی چیز ہدایت اور نور تب ہی ہو سکتی ہے جب کہ اس میں کوئی چیز مخفی نہ ہو۔

❷ رسول اللہ ﷺ نے امت کے لیے چھوٹے سے لے کر بڑے مسائل سب بیان کیے ہیں جن کی لوگوں کو ضرورت تھی۔ یہاں تک کہ آپ نے بول و براز جیسے مسائل بھی واضح کیے ہیں جیسا کہ مسلم شریف کی حدیث ہے حضرت سلمان فارسیؓ بیان کرتے ہیں:

قال بعض المشرکین وهو يستهزئ أني لأرى صاحبكم يعلمكم حتى الخراءة قلت أجل أمرنا أن لا تستقبل القبلة ولا تستنجي بأيمانا ولا

نكثفي بدون ثلاثة احجار ليس فيها رجيع ولا عظم (مشكوة، ص ۲۲)

”کسی مشرک نے استہزا اور مذاق کرتے ہوئے کہا کہ تمہارا نبی تو تمہیں ہر چیز سکھلاتا ہے یہاں تک کہ بول و براز اور قضاء حاجت کے مسائل بھی، تو حضرت مسلمان نے کہا ہاں واقعی ہمارے نبی ﷺ نے ہمیں حکم دیا ہے کہ ہم بول و براز کے وقت قبلہ کی طرف متوجہ نہ ہوں اور انہوں نے ہمیں ہاتھ کے استنجاء کرنے سے منع کیا ہے اور ڈھیلوں کے ساتھ استنجاء کرتے ہوئے تین ڈھیلوں سے کم استعمال کرنے سے بھی روکا ہے اور گور اور ہڈی کے ساتھ استنجاء کرنے سے منع فرمایا ہے۔“

تو رسول اللہ ﷺ نے جب کہ چھوٹے چھوٹے مسائل کو ترک نہیں کیا تو عقیدہ توحید تو دینِ اسلام کی اساس اور بنیاد ہے۔ عقائد کی وضاحت کو آپ کیسے نظر انداز کر سکتے تھے۔

❸ نبی اکرم ﷺ میں تین خصلتیں ایسی پائی جاتی ہیں جو ہر چیز کو واضح طور پر بیان کرنے کا تقاضا کرتی ہیں وہ خصلتیں یہ ہیں کہ آپ ﷺ:

❶ ساری مخلوقات سے بڑھ کر اللہ تعالیٰ کی معرفت اور اس کا علم رکھنے والے تھے۔

❷ تمام مخلوق سے بڑھ کر فصح و بلغ تھے۔

۲) تخلوقات سے بڑھ کر اپنی امت کے خیر خواہ تھے۔

اسی لیے رسول اللہ ﷺ نے اپنی امت کو ایک واضح دین کے راستے پر چھوڑا ہے جس کی راتیں بھی دنوں کی طرح جگہ گاتی ہیں اور اس دین کے عقائد و اعمال میں کوئی تاریکی اور اندھیرا نہیں پایا جاتا۔ اس دین کو چھوڑ کر وہی شخص ہلاک ہوتا ہے جو بد قسمت ہو۔ ایسے دین کے ہوتے ہوئے ہمیں اپنے عقائد و اعمال میں فلاسفہ، متكلّمین اور دیگر گمراہ فرقوں کے پیچھے چلنے کی ضرورت نہیں ہے۔

## توحیدِ اسماء و صفات میں خرابی کرنیوالے فرقے

اسماء و صفات میں مشہور گمراہ فرقے پانچ ہیں:

- ① قدریہ
- ② رافضہ
- ③ جہنمیہ
- ④ خوارج
- ⑤ کرامیہ

۱) قدریہ

اس کا بانی ایک عیسائی 'سوئن' تھا۔ وہ معبد جہنمی سے ملا اور اسے یہ عقیدہ دیا کہ کسی بھی چیز کے وجود میں آنے سے پہلے اللہ کو اس کا علم نہیں ہوتا اور تقدیر کوئی چیز نہیں ہے۔ یہ بصرہ کا رہنے والا تھا۔ صحیح مسلم میں ہے کہ یحیی بن یعمر کہتے ہیں:

"معبد جہنمی پہلا شخص ہے جس نے بصرہ میں تقدیر کا قول اختیار کیا میں اور حمید بن عبد الرحمن حمیری حج یا عمرہ کے لیے روانہ ہوئے تو ہم نے کہا وہاں اگر ہماری ملاقات کسی صحابی سے ہوئی تو ہم ان قدریہ کے بارہ میں سوال کریں گے۔ اتفاق سے وہاں ہماری ملاقات حضرت عبد اللہ بن عمر سے ہو گئی جب کہ وہ مسجد میں داخل ہو رہے تھے۔ ہم دونوں میں سے ایک ان کے دامنیں اور دوسرا بائیں جانب ہو گیا۔ میں سمجھا کہ میرا ساتھی مجھے ہی بولنے کا موقع دے گا تو میں نے کہا اے ابو عبد الرحمن! ہمارے ہاں بصرہ میں کچھ ایسے لوگ نمودار ہو رہے ہیں جو قرآن کریم پڑھتے ہیں اور علم کے طلب گار ہیں اور وہ کہتے ہیں کہ اللہ تعالیٰ نے کوئی تقدیر مقرر نہیں کی اور ہر چیز نو پید ہے تو حضرت عبد اللہ بن عمر نے فرمایا: جب آپ ان لوگوں سے ملیں تو ان سے کہنا میں ایسے لوگوں سے بری ہوں اور ان کا مجھ سے کوئی تعلق نہیں۔ میں اللہ

تعالیٰ کی قسم اٹھا کر کہتا ہوں اگر ان قدر یہ میں کسی کے پاس احمد پہاڑ کی بقدر سونا ہوا اور وہ اسے اللہ کے راستے میں خرچ بھی کر دے تو تقدیر پر ایمان لائے بغیر اللہ تعالیٰ اسے قبول نہیں کرے گا۔ اس کے بعد انہوں نے وہ مشہور حدیث بیان کی جو حضرت عمر فاروقؓ سے مروی ہے۔ انہوں نے کہا کہ ہم رسول اللہ ﷺ کے پاس ایک دن بیٹھے ہوئے تھے اچانک ایک آدمی آیا جس کے کپڑے انتہائی سفید اور بال انتہائی سیاہ تھے۔ اس پر کوئی سفر کے آثار بھی نہ تھے اور نہ ہم میں سے کوئی اسے جانتا تھا۔ وہ نبی اکرم ﷺ کے گھٹنوں سے اپنے گھٹنے لگا کر اور آپ کے رانوں پر ہاتھ رکھ کر بیٹھ گیا اور سوال کیا اے محمد ﷺ! مجھے ایمان کے بارہ میں بتائیں۔ ایمان کیا ہے؟ آپ نے فرمایا اللہ تعالیٰ پر اس کے فرشتوں، کتابوں، رسولوں، اور آخرت پر ایمان لانا ہے اور اچھی بری تقدیر پر بھی.....“ (صحیح مسلم: ۲۷)

حجاج بن یوسف کو جب پتہ چلا تو اُس نے معبد کو گرفتار کر کے اس کے ہاتھ پاؤں کاٹ دیئے اور سولی دے دی، لیکن اس کے بعد غیلان دمشقی نے یہ عقیدہ پھیلانا شروع کر دیا۔ اس کو عبد الملک بن مروان نے گرفتار کر کے اس کے ہاتھ پاؤں کاٹ کر سولی چڑھا دیا اور پھر آگ میں جلا دیا۔ لیکن اس کے بعد اس نظریہ کا عالم واصل بن عطا غزال نے اٹھایا، لیکن اس نے تھوڑی سی ترمیم کر لی کہ اللہ تعالیٰ اشیا کو ان کے معرض وجود میں آنے سے پہلے جانتا ہے اور یہ بھی کہ خیر کا خالق تو اللہ ہے، لیکن شر کا خالق اللہ تعالیٰ نہیں۔ گویا قدر یہ دو طرح کے ہو گئے:

- (۱) قدریہ غلام: یہ غیلان دمشقی کی ہلاکت سے ختم ہو گئے۔

- (۲) قدریہ معتزلہ: واصل بن عطا سے اس فرقہ کی ابتدا ہوئی جو معتزلہ کا بانی ہے۔ اس کے نظریات کو عمرو بن عبید معتزلی نے بڑے زورو شور سے پھیلایا۔

قدریہ معتزلہ نے اپنے خود ساختہ تصورات کو متعارف کرانے کے لئے پانچ اصول بنائے جن کے نام تو بظاہر اہل سنت والے رکھے، لیکن ان کی تعبیر خود ساختہ کی۔ مزید برآں معتزلہ نے اپنا نام بھی اہل العدل والتوحید رکھا جیسا کہ آج کل لوگ اپنا نام اہل سنت والجماعت رکھ لیتے ہیں، لیکن ساتھ ہی شرک و بدعت میں بھی مبتلا رہتے ہیں۔

قدریہ معتزلہ کے اصول خمسہ فاسدہ جن پر انہوں نے اپنے مذہب کی بنیاد رکھی اور ان

کے ذریعہ سے اسلام کے اركان کو گرانے کی کوشش کی:

② عدل

① توحید

③ منزلۃ بن المتنزلتين

انفاذ الوعید

⑤ امر بالمعروف و نهی عن المنکر

**توحید:** سے ان کی مراد یہ ہے کہ اللہ تعالیٰ کی صفات کا انکار کیا جائے۔ اور اس کی دلیل یہ دی کہ صفات ماننے سے اللہ تعالیٰ کا جسم لازم آئے گا، کیونکہ مخلوق بھی صفات کے ساتھ متصرف ہے اور اس سے مخلوق کے ساتھ مشابہت لازم آئے گی حالانکہ ﴿لَيْسَ كَمِثْلِهِ شَيْءٌ﴾ اللہ کے مشابہ کوئی چیز نہیں ہے، لہذا اللہ کی صفات ہی نہیں ہیں، ان کا یہ نظریہ فاسد اور باطل ہے۔ صفات کا انکار دراصل توحید اسماء و صفات کا انکار ہے۔

حالانکہ اہل السنۃ والجماعۃ اللہ عزوجل کی صفات کو کیفیت کی تفصیل میں جائے بغیر مانتے ہیں، لہذا اس سے جسم ہونا لازم نہیں آتا۔

**عدل:** اللہ تعالیٰ نے صرف خیر کو پیدا کیا ہے، شر کو اللہ نے پیدا نہیں کیا بلکہ شر مخلوق کی تخلیق ہے۔ اس موضوع پر اہل السنۃ کے ابوالحق اسفرائیں اور عبد الجبار معترض کا مناظرہ ہو گیا:

عبد الجبار: سبحان من تنزه عن الفحشاء

”اللہ تعالیٰ شر کو پیدا کرنے سے پاک ہے۔“

ابوالحق: سبحان من لا يقع في ملكه إلا ما شاء

”اللہ تعالیٰ پاک ہے جس کی بادشاہت میں کوئی چیز اس کے ارادے کے بغیر واقع نہیں ہوتی خواہ وہ خیر ہو یا شر۔“

عبد الجبار: أَفِيرِيدُ أَنْ يُعَصِّي؟

”کیا اللہ تعالیٰ چاہتا ہے کہ اس کی نافرمانی کی جائے؟“

ابوالحق: أَفَيُعَصِّي رُبُنا مَكْرَهًا؟

”ہمارا رب تعالیٰ نافرمان کی نافرمانی میں مجبور تو نہیں ہے۔“

عبد الجبار: مجھے بتلائیے اگر اللہ تعالیٰ مجھ سے ہدایت کو روک لے اور میری ہلاکت کا فیصلہ کر

دے تو کیا یہ فیصلہ اچھا ہو گا یا برا؟

ابوالحق: جس چیز کو اللہ تعالیٰ تجوہ سے روکتا ہے اگر تو وہ تیری ملکیت میں ہے تو یہ فیصلہ برا ہو، لیکن اگر وہ چیز اللہ تعالیٰ کی ملکیت میں ہے اور واقعی ہر چیز اللہ تعالیٰ کی ملک ہے تو اللہ جو چاہے کرے (وہ صاحب اختیار ہے)۔ اس پر عبد الجبار لا جواب ہو گیا۔

معزلہ کو یہ مغالطہ اس بنا پر لاحق ہوا کہ انہوں نے ارادہ کونیہ قدریہ اور ارادہ دینیہ شرعیہ کو ایک ہی کر دیا۔ حالانکہ اللہ تعالیٰ ارادہ کونیہ قدریہ کے اعتبار سے شر کے بھی خالق ہیں اور ارادہ شرعیہ کے اعتبار سے اللہ تعالیٰ شر کو پسند نہیں کرتے۔ واضح رہے کہ ارادہ دینیہ شرعیہ اللہ تعالیٰ کے ہاں مطلوب و مقصود ہے جبکہ ارادہ کونیہ قدریہ میں اللہ کی پسند و رضا کا ہونا ضروری نہیں۔ گویا معزلہ نے ارادہ کونیہ کا انکار کر دیا اور صرف شرعیہ کو مانا جب کہ صوفیا نے ارادہ دینیہ شرعیہ کو لغو کر دیا اور ارادہ کونیہ قدریہ کے تحت ہر چیز کو اللہ کا محبوب بنادیا۔

ارادہ دینیہ شرعیہ اللہ تعالیٰ کی محبوب اور پسندیدہ چیزوں کو شامل ہے جب کہ ارادہ کونیہ قدریہ خیر و شر ہر چیز کو شامل ہے جو اللہ تعالیٰ نے مقدر کی ہے۔ بعض چیزوں میں اللہ کے دونوں ارادے جمع ہو جاتے ہیں جیسے مومن کا ایمان لانا اور بعض چیزوں میں صرف ارادہ کونیہ قدریہ آتا ہے جیسے کافر کا کفر کرنا بعض چیزوں میں ارادہ شرعیہ آتا ہے جیسے کافر کا ایمان لے آنا۔

۳ **المتنزلة بين المتنزلتين:** معزلہ کے اس اصول کا مطلب یہ ہے کہ جب کوئی شخص کبیرہ گناہ کرتا ہے تو وہ ایمان سے نکل جاتا ہے، لیکن کفر میں داخل نہیں سمجھتے۔ لیکن نتیجہ اور آخرت کے اعتبار سے دونوں کا نظریہ برابر ہے کہ وہ دامنِ جہنمی ہو گا۔ جب کہ اہل سنت کہتے ہیں کہ مرتكب کبیرہ ایمان سے نکلتا ہے اور نہ ہی مخلد فی النار ہو گا، بلکہ ارتکاب کبیرہ سے اس کے ایمان میں نقص اور کمی لاحق ہو جاتی ہے۔

خارج بھی یہی کہتے ہیں کہ مرتكب کبیرہ ایمان سے نکل جاتا ہے، لیکن ان میں اور معزلہ میں فرق یہ ہے کہ ان کے نزدیک وہ کفر میں داخل ہو جاتا ہے، جبکہ معزلہ اس کو کفر میں داخل نہیں سمجھتے۔ لیکن نتیجہ اور آخرت کے اعتبار سے دونوں کا نظریہ برابر ہے کہ وہ دامنِ جہنمی ہو گا۔ جب کہ اہل سنت کہتے ہیں کہ مرتكب کبیرہ نہ تو ایمان سے نکلتا ہے اور نہ ہی مخلد فی النار ہو گا، بلکہ ارتکاب کبیرہ سے اس کے ایمان میں نقص اور کمی لاحق ہو جاتی ہے۔

۳) انفاذ الوعید: وعید کا نافذ کرنا اللہ پر لازمی ہے یعنی کسی مرتكب بکیرہ کو اللہ تعالیٰ معاف نہیں کر سکتا، کیونکہ اللہ تعالیٰ نے وعدہ کر رکھا ہے کہ ہر مجرم کو عذاب ہوگا۔ اگر اللہ تعالیٰ اسے عذاب نہیں کرے گا تو وعدہ خلافی لازم آئے گی۔

دواعتبار سے معتزلہ کا یہ نظریہ بھی غلط ہے:

۱) اس وعید اور عذاب کو اللہ تعالیٰ نے عدم مغفرت کے ساتھ معلق کیا ہے کہ اگر معاف نہیں کروں گا تو پھر عذاب دوں گا، جیسا کہ گناہ سے توبہ کرنے والے کو وعید شامل نہیں ہے۔ لہذا اللہ کے وعدہ کی مخالفت لازم نہیں آتی۔

۲) نیز وعدہ اور وعید میں فرق ہے۔ وعدہ کی مخالفت تو مذموم ہے، لیکن وعید کی مخالفت تو قابل تعریف اور اکرام و احسان میں داخل ہے۔ اس کی دلیل یہ شعر ہے:

وَإِنِّي إِنْ أُوْدُتُهُ أَوْ وَعْدَتُهُ

لمخْلَفِ إِيَاعَادِيِّ وَ منْجَزِ موْعِدِيِّ

”میں اگر کسی کو وعید سناؤں یا اس سے وعدہ کروں تو وعید کو چھوڑ دیتا ہوں، لیکن اپنے وعدہ کو پورا کرتا ہوں۔“

یعنی انعام کا اعلان وعدہ ہوتا ہے اور سزا کا اعلان وعید کہلاتا ہے اور وعدہ کو پورا کرنا ضروری ہے جب کہ وعید کو چھوڑنا ممدوح ہے۔

۴) الأمر بالمعروف والنهي عن المنكر: اس خود ساختہ اصول سے ان کے نزدیک مراد یہ ہے کہ ظالم حکمران کے خلاف تلواریں لے کر نکلا اور اس سے لڑنا ضروری ہے۔

### معزلہ کے پھیلاؤ کے اسباب

۱) چرب زبانی

۱) حکمرانوں سے تعلقات

۲) باہم شدتِ تعاون

۲) فصاحت و بلاغت

### رافضہ

تشیع میں غلوکرنے والوں کو روافض، کہا جاتا ہے۔

وجہ تسمیہ: رواضف کی وجہ تسمیہ کے بارے میں درج ذیل تین اقوال ہیں:

### پہلا قول:

حضرت ابو بکر و عمر کی خلافت کو قبول نہ کرنے کی وجہ سے انہیں رواضف (انکار کرنے والے) کہا جاتا ہے۔ لرفضہم خلافۃ الشیخین

### دوسراؤل:

دین چھوڑ دینے کی وجہ سے یہ رواضف کہلاتے ہیں۔ لرفضہم الدین یعنی یہ بظاہر تو دین کے دعوے دار ہیں، لیکن درحقیقت حقیقی اسلام سے بہت دور ہیں۔ رواضف نے خود ساختہ دین بنایا ہوا ہے اور تو حید کو نظر انداز کر کے یہ شرک میں ڈوبے ہوئے ہیں۔

### تیسرا قول:

زید بن علیؑ بن حسینؑ بن علیؑ دوسری صدی ہجری میں بنو امیہ کے خلاف لڑنے کے لیے نکلو تو انہوں نے کہا اگر آپ شیخین کو گالیاں دیں گے اور ان سے براءت کا اظہار کریں گے تو ہم آپ کا ساتھ دیں گے۔ انہوں نے کہا کہ معاذ اللہ میں ایسا نہیں کر سکتا تو یہ الگ ہو گئے تو زید نے فرمایا: أَرْفَضْتُ مَوْنِي

”کیا تم نے میرا ساتھ چھوڑ دیا“، اس سے انہیں ”رافضہ“ کہا گیا۔

یمن کا رہنے والا عبداللہ بن سبا یہودی دور عمرؓ میں تو درڑہ فاروقی سے ڈرتا تھا، لیکن دور عثمانؓ میں ان کی نرمی کی وجہ سے اس کو موقع مل گیا۔ یمن سے جاز آ کر اس نے اسلام کا دعویٰ کر دیا اور غلط عقائد پھیلانے شروع کر دیے۔ اس نے یہ نظریات پھیلادیے کہ

① رسول اللہ ﷺ نے اپنے بعد حضرت علیؑ کی خلافت کی وصیت کی تھی۔

② ابن ملجم نے حضرت علیؑ کو قتل نہیں کیا تھا بلکہ (معاذ اللہ) شیطان کو قتل کیا تھا جو علیؑ کی صورت میں آیا تھا۔

③ علیؑ میں اُلوہیت کا جز پایا جاتا ہے لہذا وہ قیامت کے نزدیک لوٹ کر آئیں گے اور اپنے دشمنوں سے انتقام لیں گے۔

گویا اس طرح ابن سبانے شیعوں کو گمراہ کیا جیسے پوس نے عیسائیوں کو گمراہ کیا اس نے کہا:

۱) مجھے عیسیٰ علیہ السلام ملے اور کہا کہ عیسائیت تمام لوگوں کا دین ہے۔

۲) مجھے وصیت کی ہے: الإله ثلاثة وثلاثة واحد وَهُمْ: أب، ابن وروح القدس یعنی خدا تین ہیں (اب، ابن، روح القدس) اور تین ملک کرائیک ہے۔

۳) عیسیٰ علیہ السلام لوگوں کے گناہوں کا کفارہ بن کرسوی چڑھ گئے ہیں۔

۴) عیسیٰ علیہ السلام سوی دیئے جانے کے بعد زندہ ہو گئے تھے اور اللہ تعالیٰ کے دامیں جانب عرش پر بیٹھ گئے۔

گویا جس طرح پوس نے عیسائیوں کو عیسائی بن کر گمراہ کیا، اسی طرح عبد اللہ بن سبان مسلمان بن کر شیعوں کو گمراہ کیا۔

### ۳) الجہمية

یہ جہنم بن صفوان کی طرف منسوب ہیں جس کو سلم بن آحوز نے گرفتار کر کے قتل کر دیا تھا اور جہنم نے یہ نظریات جعد بن درہم سے حاصل کئے تھے۔ گویا اصل میں یہ نظریات جعد کے تھے، لیکن جہمیہ کی نسبت جہنم کی طرف اس لیے ہے کہ اس نے ان نظریات کا پرچار کیا۔ جعد کو خالد قسری نے گرفتار کیا اور عید الاضحیٰ کو خطبہ دیا اور کہا:

”یأيها الناس ضحّوا تقبل الله ضحاياكم فإنني مضحّ بجعد بن درهم إنه زعم أن الله لم يتخذ إبراهيم خليلاً ولم يكلم موسى تكليما ثم نزل فذبحه“

”اے لوگو! تم جانوروں کی قربانی کرو اللہ تعالیٰ تمہاری قربانیاں قبول کرے۔ میں تو جعد بن درہم کی قربانی کروں گا، کیونکہ یہ کہتا ہے کہ اللہ تعالیٰ نے حضرت ابراہیم علیہ السلام کو خلیل نہیں بنایا اور نہ ہی اللہ تعالیٰ نے حضرت موسیٰ علیہ السلام سے گفتگو کی ہے پھر منبر سے اتر کر اسے ذبح کر دیا۔“

### جهمیہ کے گراہ کن نظریات

۱) نفی الصفات: یہ صفات الہی کی کلی طور پر نفی کرتے ہیں۔

۲) القول بالجبر ونفي الإختيار عن العبد: یعنی بندے کو کچھ اختیار نہیں، وہ مجبور

محض ہے۔ جو کچھ کرواتا ہے، اللہ ہی کرواتا ہے۔

۳ فناء الجنة والنار: یعنی جنت اور جہنم بھی آخر کار فنا ہو جائیں گے۔

۴ الإيمان معرفة فقط: یعنی ایمان فقط معرفت کا نام ہے۔

۵ الخروج بالسيف على أئمه الجور: یعنی ظالم حکمرانوں کے خلاف ہتھیاروں سے لڑنا واجب ہے۔

## ۲ الكرامية

یہ محمد بن کرام بختانی کی طرف منسوب ہیں۔ محمد بن کرام کو حکومتِ وقت نے آٹھ سال تک قید رکھا۔ اس نے بظاہر توبہ کر لیکن جب آزاد ہوا تو پھر وہی نظریات پھیلانے شروع کر دیئے۔

## گراہ کن نظریات

۱ مجاوزة الحد في إثبات الصفات حتى شبّهوه بخلقه: یعنی یہ صفات باری تعالیٰ کو ثابت کرنے میں حد سے بڑھ جاتے ہیں اور کہتے ہیں کہ اللہ کی صفات بندوں کے مشابہ ہیں۔

۲ الإيمان هو النطق فقط: یعنی ایمان صرف اقرار کا نام ہے تصدیق اور عمل کی ضرورت نہیں۔ فقط کلمہ پڑھنے سے بندہ مسلمان ہو جاتا ہے۔

۳ جواز وضع الأحاديث في الترغيب والترهيب: دینی اعمال کی طرف لوگوں کو راغب کرنے اور اللہ سے ڈرانے کے لیے احادیث اپنے پاس سے وضع کرنا جائز ہیں۔ جیسا کہ امام عراقی اپنے الفیہ میں فرماتے ہیں

وجوّز الوضع في الترغيب قوم ابن الكرّام وفي الترهيب  
”کرامیہ فرقے نے ترغیب و ترهیب کے باب میں احادیث وضع کرنے کو جائز کر لیا ہے۔“

## ۴ خوارج

جنگ جمل کے بعد حضرت علیؑ نے حضرت امیر معاویہؓ سے بیعت یمن کی کوشش کی، لیکن

نا کامی ہوئی، لہذا آپ نے بزور طاقت بیعت لینے کا ارادہ کیا اور اسی ہزار کا لشکر لے کر کوفہ سیشام چلے اور نخلیہ کے مقام پر مقیم ہو گئے۔ امیر معاویہ کو اس کا علم ہوا تو ساتھ ہزار شامیوں کے ساتھ مقابلے کے لیے نکلے اور صفين کے میدان میں دریائے فرات کے ساحل پر ڈیرے لگا لیے، دونوں فوجوں میں امت کے خیرخواہ، علماء، صلحاء اور حفاظ قرآن کی کافی تعداد تھی۔ انہوں نے مصالحت کی کوشش کی۔ اس وجہ سے تین ماہ تک لڑائی رکی رہی اور طرفین کے سفیروں کی آمد و رفت جاری رہی، لیکن مصالحت نہ ہو سکی۔ حضرت امیر معاویہ اس شرط پر بیعت کرنے کے لیے تیار تھے کہ قاتلین عثمان کو ان کے حوالے کر دیا جائے، لیکن یہ معاملہ بڑا پیچیدہ تھا، کیونکہ اس مطالبہ پر حضرت علیؑ کی فوج سے بیس ہزار آدمیوں نے آگے بڑھ کر بلند آواز سے کہا ہم سب قاتلین عثمان ہیں، اسی طرح مصالحت کی تمام کوششیں ناکام ہو گئیں اور جنگ شروع ہو گئی جس کا سلسلہ کئی مہینے تک جاری رہا، شامی لشکر نے عمرو بن عاص کے مشورے سے ایک عجیب کام کیا۔ صحیح جب دونوں فوجیں مقابلے کے لیے نکلیں تو شامی نیزوں پر قرآن کریم اٹھائے ہوئے نکلے اور بلند آواز سے کہنے لگے۔ ہمارے اور تمہارے درمیان کتاب اللہ ہے آؤ مل کر اس کا فیصلہ قبول کر لیں۔ یہ تجویز کا رگر ثابت ہوئی جس پر عراقیوں نے لڑائی سے باہم روک لیے۔ حضرت علیؑ نے بہت سمجھایا کہ یہ ایک چال ہے مگر وہ نہ مانے اور کہا کہ اگر آپ نے قرآن کو حکم تسلیم نہ کیا تو ہم آپ سے بھی جنگ کریں گے۔ مجبوراً حضرت علیؑ کو لڑائی بند کرنی پڑی۔

اب تجویز یہ ٹھہری کہ طرفین سے ایک ایک نمائندہ بطور ثالث مقرر کیا جائے جو قرآن کریم کی رو سے اس جھگڑے کا فیصلہ کریں اور تا فیصلہ جنگ بند رہے گی اور یہ فیصلہ فریقین کے لیے واجب العمل ہو گا۔ حضرت امیر معاویہؓ کی طرف سے عمرو بن عاص اور حضرت علیؑ کی طرف سے ابو موسیٰ اشعری ثالث مقرر ہوئے۔ اس موقع پر ایک گروہ نے حضرت علیؑ کی مخالفت شروع کر دی اور یہ لوگ تھے جنہوں نے حضرت علیؑ کو بڑے اصرار کے ساتھ ثالثی کے لیے آمادہ کیا تھا جب کہ حضرت علیؑ شروع میں ثالثی کے حق میں نہ تھے، لیکن ان لوگوں کے زور دینے پر

وہ ایسا کرنے پر مجبور ہو گئے، مگر اب یہی لوگ ”ان الحکم إلا لله“ فیصلہ تو صرف اللہ ہی کر سکتا ہے کا نعرہ لگا کر حضرت علیؓ کی فوج سے الگ ہو گئے۔ اس گروہ کی تعداد بارہ ہزار کے قریب تھی اور انہیں ’خارجی‘ کہا جاتا ہے، بعد میں ان لوگوں نے زور پکڑ لیا اور منظم تحریک کی صورت اختیار کر لی۔ حضرت علیؓ کے استفسار پر ان لوگوں نے کہا، آپ نے اللہ کے حکم میں انسانوں کو ثالث بنا لیا ہے، اس لیے ہم نے آپ کا ساتھ چھوڑ دیا ہے۔ حضرت علیؓ نے فرمایا میں تو ثالثی کے خلاف تھا، تم لوگوں نے اصرار کر کے مجھے ایسا کرنے پر مجبور کیا تھا۔ اب جب کہ میں ثالثی کے عہد نامہ پر دستخط کر چکا ہوں تو تم مجھے اپنے عہد سے پھر جانے پر مجبور کرنے لگے ہو، میں ایسا نہیں کروں گا اور ثالثوں نے بھی قرآنی احکام کے مطابق فیصلہ کرنا ہے جو کہ اللہ تعالیٰ کی کتاب ہے، اس لیے انہیں ثالث ماننے میں کوئی قباحت نہیں ہے، مگر خارجیوں نے کہا ثالثی قبول کرنا کفر ہے، اگر ہم نے آپ کو ثالثی قبول کرنے کی تجویز دی تھی تو ہم نے گناہ کیا تھا اب ہم اس گناہ سے توبہ کرتے ہیں، اگر آپ بھی غلطی کا اعتراف کر کے توبہ کر لیں تب ہم آپ کا ساتھ دیں گے، ورنہ آپ کے خلاف بھی جہاد کریں گے۔ حضرت علیؓ نے انہیں بہت سمجھایا، لیکن وہ اپنی ضد پر مصروف ہے اور حضرت علیؓ کی مخالفت شروع کر دی اور اس کے بعد خارجیوں کی سرگرمیاں تیز ہو گئیں۔

### خوارج کے نظریات

- ① حضرت علیؓ اور امیر معاویہؓ پر کفر کہنا
- ② مرتكب کبیرہ پر کفر کا فتوی لگانا اور اسے مخلد فی النار کہنا
- ③ الخروج بالسيف على أئمه الجور يعني ظالم حکمرانوں کے خلاف ہتھیار لے کر لڑنا

# i [3] » ¥ A E Õ S N l g f N e Y

A E { / ~ Y 2008 w , ( A Y à V g e A E B e Y z i ~ D A E M j t  
 g 1 1 / 2 l n A E 1 / 4 d ~ ; g E - { g e Ü a A E Y y l g z l 0 , % o b S ] a A l g e  
 ~ ; g E - Ü a A Y y l ~ Y 2009 ~ I D a l \$ m { A v l X % o ^ A l A  
 X S c S 1 / 4 d ~ ( w , , z 1 3 ) w - C p l g 0 l A Y V z g e g z l S f Y q 1 / 4 d  
 g f N e Y ~ ] t J l A E • k l g z l l f a • a » Y y l ~ Y 2010 ~ g t  
 ~ F ( K l l ~ ; g E - Ü a ä V B l z ä 0 i [ 3 ] » Y à V D Õ S N l  
 i s f o r , A T G Y q i • A y l a n f a g g l E

§™ Y q	• A	w,	%	x t
• 796	800	w l z w ,	è Ä m t Z 0 j è n x 0	y , l t f q
• 794	800	w l z w ,	è Ä m t Z 0 j è n x 0	Ü i . f q
• 787	800	w l z Á ,	& m , v 0 j è n x 0	I P l y ^ l f q
• 786	800	w l z Á ,	& m , v 0 j è n x 0	% ] l t f q
~ « E ~ k 1 / 2 ! 2 a l z ä f ~ • ~ ä l P l y ^ l f q 2				
ä Y g . f y l A E e Y X H Y q x Å l » w c g g D 3 A E ™ Y q C i 7 ~ i b l				
y l K l Ä x ™ { E , R g z l ä æ C E f q E z e 3 l k a A E e Y D ] ä ~ {				
X X N - ſ V z f e n A E 1 F A e Y g z l ð à q : l Å V ç x »				
~ i k A a i Y ä Y x 0 1 / k i ~ ; g E - Ü a A E Õ S N l g f N e Y				
Å B e Y X i g 0 l Y l • A E Ü } a D U x q l s Ü 2 0 Å Y q ! x »				
g z l n ä b g ) è D V ç x » h x A Y y l \ - v l z • I - ſ { E , l g z l ð O l				
} W X n ä b l 0 % = A A ä ™ S l h » i - t V l g z 7 0				

è n Ú i % o Y ] .. ç a Y è Ä U ^ q å „ i ^ % l æ ä n Ú ^ j p ]

## اسلامی ریاست کے اختیارات کا مسئلہ

اللہ تعالیٰ کی وحی کی روشنی میں نبی مصوص علیہ السلام اسلامی کی تشکیل و تعمیر کرتے رہے، جنہیں کتاب و سنت بھی کہا جاتا ہے۔ یہی شریعت اور اس کا نفاذ ہے جبکہ جدید سیاسیات میں قانون سازی مقتضی، اس کی تشریع و تعمیر عدیلہ اور اس کا نفاذ حکومت کرتی ہے۔ ”نفاذ“ کا لفظ ذہنی ہے۔ چنانچہ قانون کا جاری ہونا اور اس کی عملداری دونوں کو ”نفاذ“ کہتے ہیں۔ شریعت کی عرف میں ”کتابت“ کا مفہوم نفاذ کے قریب ہے۔ جس کا تفصیلی نقشہ سنت رسول علیہ السلام مہیا کرتی ہے۔ گویا امت کتاب اللہ کے علاوہ سنت رسول اللہ علیہ السلام کی بھی پابند ہوتی ہے جس کی حیثیت تا قیامت ابدی ہے، البتہ اگر نبی حکمران بھی ہو جس طرح بنی اسرائیل میں پہلی دفعہ سیدنا داؤد علیہ السلام میں شریعت اور حکومت جمع ہو گئی تھیں۔ تو نبی علیہ السلام انفرادی اور اجتماعی طور پر اجتہاد و تدبیر بھی کرتے رہے جسے سیرت بھی کہتے ہیں۔ اسی طرح محمد رسول اللہ علیہ السلام شارع کے علاوہ حکمران بھی تھے۔ چنانچہ حضور علیہ السلام کی رحلت سے خلافت کا دور شروع ہوا جس کی امت مسلمہ نگران ہے۔ نفاذ کی تکمیل تو محمد مصطفیٰ احمد مجتبی علیہ السلام کر چکے، اب امت مسلمہ کا کام اس کی نگرانی اور عملداری ہے۔ اسی سلسلہ میں انفرادی سطح پر ہر مسلمان شریعت کا مکلف ہے تو اجتماعی سطح پر ملت اسلامیہ اس کی حفاظت اور نگرانی کی ذمہ دار ہے جس میں نماز، روزہ کے علاوہ تمام اسلامی احکام آ جاتے ہیں، کیونکہ اسلام جامع دین و شریعت ہے جس میں عقیدہ، عبادات اور خاندانی رسوم و رواج کے علاوہ تہذیب و معاشرت، معیشت و اقتصاد اور سیاست و حکومت بھی شامل ہیں۔ اسلامی حکومت کی جہاں یہ ذمہ داری ہے کہ دین کی عملداری میں اقامت صلوٰۃ اور ایتائے زکوٰۃ وغیرہ کی عملداری کا دھیان رکھے، وہاں یہ بھی ذمہ داری ہے کہ زندگی کے دوسرے اجتماعی میدانوں میں شریعت کی ہر خیر و برکت کو فروغ دینے اور شر و ظلم کو مٹانے کی سعی بجالائے جس کے لیے شریعت کی اصطلاح امر بالمعروف، نبی عن الممنکر ہے۔ امر بالمعروف، نبی عن الممنکر کا تصور قانون سے زیادہ وسیع اور بلند تر ہے جس میں دعوت و تبلیغ کے علاوہ خیر و عدل کی عملداری اور شر و ظلم کا صفا یادوں شامل ہیں۔

چونکہ قانون کا مزاج زیادہ تر منفی ہوتا ہے اس لیے اصل قانون وہ ہے جس کی سزا مقرر ہو ورنہ تو جیسی قوانین زیادہ تر مقتضی کی خواہشات (Will) کا اظہار ہوتے ہیں، اسی بناء پر بعض دانشوروں کو یہ مغالطہ ہوا ہے کہ شریعت کے ثبت احکام، ریاست و حکومت کی ذمہ داری نہیں ہوتی۔ حالانکہ اللہ تعالیٰ نے

نماز اور زکاۃ کے علاوہ امر بالمعروف، نہیں عن امکنہ دونوں کو حکومت کی بھی ذمہ داری قرار دیا ہے، لیکن بعض متعدد دین معروف کو حکومت کی ذمہ داری سے نکالنا چاہتے ہیں، تاکہ شریعت بھی محض قانون بن کر رہ جائے۔ زیرِ نظر مقالہ اسی قسم کے مخالفوں کی نشاندہی کر رہا ہے جو ہدیہ قارئین ہے۔ (محدث)

غامدی صاحب کی تجدید پسندی اور اسلام سے جہالت کا حال یہ ہے کہ وہ اسلامی ریاست کو اُس کے بنیادی فرائض اور ذمہ داریوں سے روکتے ہیں اور اُسے اُن اختیارات سے بھی محروم دیکھنا چاہتے ہیں جو اللہ تعالیٰ نے اُس کو عطا فرمائے ہیں۔ چنانچہ وہ لکھتے ہیں کہ:

”ریاست اپنے مسلمان شہریوں کو کسی جرم کے ارتکاب سے روک سکتی اور اُس پر سزا تو دے سکتی ہے لیکن دین کے ایجادی تقاضوں میں سے نماز اور زکوۃ کے علاوہ کسی چیز کو بھی قانون کی طاقت سے لوگوں پر نافذ نہیں کر سکتی۔ وہ مثال کے طور پر، انہیں روزہ رکھنے کا حکم نہیں دے سکتی۔ اُن میں سے کسی شخص کے بارے میں یہ معلوم ہو جانے کے باوجود کہ وہ صاحبِ استطاعت ہے، اُسے حج پر جانے کے لیے مجبور نہیں کر سکتی۔ جہاد و قتال کے لیے جری بھرتی کا کوئی قانون نافذ نہیں کر سکتی۔ مختصر یہ کہ جرائم کے معاملے میں اُس کا دائرہ اختیار آخری حد تک وسیع ہے، لیکن شریعت کے اُوامر میں سے ان دونماز اور زکوۃ کے سواباقی سب معاملات دائرہ اختیار میں نہیں ہے۔“ (میزان: ص ۳۹۲، ۳۹۳، طبع سوم، مئی ۲۰۰۸ء، لاہور)

اس سے معلوم ہوا کہ غامدی صاحب کا دعویٰ یہ ہے کہ اسلامی ریاست مسلمانوں کو نماز اور زکوۃ کے سوا، دین کے کسی اور ایجادی تقاضے یا کسی شرعی امر کا حکم نہیں دے سکتی۔ الہذا وہ: مسلمانوں کو روزہ رکھنے کا حکم نہیں دے سکتی۔

○ اُن لوگوں کو جن پر حج فرض ہو، حج پر جانے کے لیے مجبور نہیں کر سکتی۔

○ جہاد و قتال کے لیے جری بھرتی کا کوئی قانون نافذ نہیں کر سکتی۔

ہم سمجھتے ہیں کہ غامدی صاحب کا یہ دعویٰ غلط اور غیر اسلامی ہے۔ یہ اُن کی جہالت، تجدید پسندی اور اسلام دشمنی کا شاخانہ ہے اور اُن کے اپنے ”استاد امام“ کے اس بارے میں موقف کے بھی خلاف ہے۔

اب ہم اُن کے اس دعوے کا علمی جائزہ لیں گے:

## ① قرآن مجید اور ریاست کی اطاعت

قرآن مجید میں اللہ اور اُس کے رسول ﷺ کی اطاعت کے بعد اولوا الامر یعنی حکمرانوں کی اطاعت کا حکم بھی دیا گیا ہے۔ اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولُو الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ (النساء: ۵۹)

”اے ایمان والو! اطاعت کرو اللہ کی، اطاعت کرو رسول ﷺ کی اور ان کی جو تم میں سے اہل اقتدار ہیں۔ پھر اگر تمہارے درمیان کسی چیز میں اختلاف ہو جائے تو اسے اللہ اور رسول ﷺ کی طرف پھیر دو، اگر تم واقعی اللہ پر اور آخرت کے دن پر ایمان رکھتے ہو۔ یہی طریقہ تمہارے لیے بہتر ہے اور اس کا انجام بہت اچھا ہے۔“

اس آیت میں اہل ایمان کو پہلے اللہ اور رسول ﷺ کی اطاعت کا حکم دیا گیا، پھر اولوا الامر یعنی مسلمانوں کے خلیفہ اور حکمران کی اطاعت کا حکم دیا گیا ہے۔ اس آیت سے یہ بھی واضح ہے کہ اللہ اور رسول اللہ ﷺ کی اطاعت تو ہر حال میں ہے اور غیر مشروط ہے جب کہ اولوا الامر کی اطاعت مشروط ہے اس سے کہ وہ اللہ اور رسول ﷺ کے کسی حکم کے خلاف نہ ہو اور ان کی اطاعت کے تابع ہو۔

دوسرے الفاظ میں یوں کہا جاسکتا ہے کہ اسلامی ریاست کی اطاعت صرف معروف میں ہے اور منکر یا معصیت کے کاموں میں نہیں ہے۔ اسلامی ریاست جب کسی معروف کا حکم دے تو مسلمان شہر یوں پر اُس کی اطاعت لازم ہو جاتی ہے۔

## ② احادیث اور اسلامی ریاست کی اطاعت

صحیح احادیث میں بھی مسلمانوں کو حکم دیا گیا ہے کہ وہ معروف میں اپنے حکمرانوں کی اطاعت کریں اور معصیت میں اطاعت نہ کریں:

ایک متفق علیہ حدیث یہ ہے کہ

«السمع والطاعة على المرء المسلم فيما أحب أو كره ما لم يؤمر

بمعصیة فإذا أمر بمعصية فلا سمع ولا طاعة»

”ایک مسلمان پر اپنے امیر کا حکم سننا اور ماننا فرض ہے خواہ اس کا حکم اسے پسند ہو یا ناپسند، جب تک کہ اسے معصیت کا حکم نہ دیا جائے۔ اور جب معصیت کا حکم دیا جائے تو پھر کوئی سمع و طاعت نہیں۔“ (صحیح بخاری: ۱۲۳، صحیح مسلم: ۲۷۶۳)

ایک اور حدیث میں ہے کہ

«إِنَّمَا الطَّاعَةُ فِي الْمَعْرُوفِ» (صحیح بخاری: ۱۲۵)

”اطاعت صرف معروف (کے کاموں) میں ہے۔“

### ③ حضرت ابو بکرؓ کا پہلا خطبہ خلافت

مسلمانوں کے خلیفہ اول سیدنا ابو بکرؓ نے خلیفہ ہونے کے بعد اپنی پہلی تقریر میں یہ اعلان فرمادیا تھا کہ

”أَطِيعُونِي مَا أَطْعَتَ اللّٰهَ وَرَسُولَهُ، فَإِذَا عَصَيْتَ اللّٰهَ وَرَسُولَهُ فَلَا طَاعَةَ لِي عَلَيْكُمْ“ (کنز العمال: ج ۵/ حدیث ۲۲۸۲)

”میری اطاعت کرو جب تک میں اللہ اور اُس کے رسول ﷺ کی اطاعت کرتا رہوں اور جب میں اللہ اور اُس کے رسول ﷺ کی نافرمانی کروں تو میری کوئی اطاعت تم پر نہیں ہے۔“ اس سے معلوم ہوا کہ اسلام میں حکمرانوں کی اطاعت صرف معروف اور جائز کاموں میں ہے، منکر اور معصیت کے کاموں میں نہیں ہے۔

### ④ اسلامی ریاست کے فرائض اور اختیارات

قرآن حکیم میں اسلامی حکومت کے درج ذیل فرائض بیان ہوئے ہیں:

﴿الَّذِينَ إِنْ مَكِنُوهُمْ فِي الْأَرْضِ أَقَامُوا الصَّلَاةَ وَآتُوا الزَّكُوْةَ وَأَمْرُوا  
بِالْمَعْرُوفِ وَنَهَا عَنِ الْمُنْكَرِ وَلِلّٰهِ عَاقِبَةُ الْأُمُورُ﴾ (آل جعفر: ۲۶)

”یہ لوگ ہیں کہ اگر ہم ان کو سرزی میں میں اقتدار بخشنیں گے تو وہ نماز کا اہتمام کریں گے، زکوٰۃ ادا کریں گے، معروف کا حکم دیں گے اور منکر سے روکیں گے اور انجام کار کا معاملہ اللہ ہی کے اختیار میں ہے۔“

دوسرے مقام پر یہ بیان کیا گیا ہے کہ

﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ﴾ (آل عمران: ۱۰۳)

”اور چاہئے کہ تم میں ایک گروہ ایسا ہو جو نیکی کی دعوت دے، معروف کا حکم کرے اور منکر سے روکے اور یہی لوگ فلاح پانے والے ہیں۔“

یاد رہے کہ ان دونوں آیات کا ترجیحہ ہم نے دانستہ طور پر غامدی صاحب کے ”استاد امام‘ مولانا اصلاحی کی تفسیر تدبیر قرآن‘ سے لیا ہے اور خود غامدی صاحب نے بھی اپنی کتاب ‘میزان‘ میں ان دونوں آیات سے اسلامی ریاست کی ذمہ داریاں ثابت کی ہیں۔ (ص: ۲۸۹، ۲۹۰)

مذکورہ آیات کو جو شخص بھی کھلے ڈھن کے ساتھ پڑھے گا اُسے معلوم ہو جائے گا کہ اسلامی حکومت ہر ”معروف“ کا حکم دینے اور ہر ”منکر“ سے روکنے کے لیے قانون بنانے کا اختیار رکھتی ہے۔ قرآن مجید میں یہ دونوں چیزیں معروف اور منکر عالم استعمال ہوئے ہیں اور ان کو ”خاص“ نہیں کیا جاسکتا۔ یوں نہیں کہا جاسکتا کہ اسلامی حکومت بعض معروف کا حکم دے سکتی ہے اور بعض کا نہیں دے سکتی، کیونکہ خود قرآن نے اس کی کوئی تحدید یا تخصیص نہیں کی۔

البتہ قاعدہ یہی ہے کہ اسلامی حکومت نماز اور زکوٰۃ سمیت ہر ”معروف“ کام کا حکم پہلے اخلاقی طور پر تعلیم و تبلیغ اور ترغیب و تلقین کے ذریعے دے گی۔ اس کے نتیجے میں اگر لوگ خوشی سے اور رضا کارانہ طور پر معروف کی پابندی کر لیں گے تو قانون ان سے کوئی تعزیز نہیں کرے گا، لیکن اگر اس کے باوجود جو لوگ ”معروف“ پر عمل نہیں کریں گے تو اسلامی حکومت قانون کی طاقت سے ان کو ”معروف“ کا پابند کرے گی، کیونکہ قرآن کی رو سے جس طرح جرائم کے خاتمے اور منکرات کے سدی باب کے لیے اسلامی ریاست وسیع اختیارات رکھتی ہے، بالکل اسی طرح ”معروف“ کی پابندی کرنے کے لیے بھی اُسے دیسے ہی وسیع اختیارات حاصل ہیں۔

یاد رکھئے شریعت کے تمام اوامر و نواہی کے بارے میں اسلامی ریاست کا یہی دستور العمل ہے، کیونکہ وہ محض واعظ اور ذا کر نہیں ہوتی بلکہ اور دنیا کی ہر حکومت کی طرح صاحب اختیار و اقتدار حکمران ہوتی ہے۔

## ⑤ روزے کا حکم اور اسلامی ریاست

روزہ رکھنا دین کا ایک ایجادی تقاضا اور ایک شرعی امر ہے اور اسلامی حکومت جو ہر معروف کا حکم دے سکتی ہے، روزے کے معروف کا بھی حکم دے گی۔ وہ پہلے نصیحت اور ترغیب کے انداز میں مسلمانوں کو اس معروف کی تلقین کرے گی اور اگر لوگ اُس کی اس اخلاقی تبلیغ ہی سے روزے کی پابندی کر لیں گے تو وہ قانون کو حرکت میں نہیں لائے گی۔ لیکن جو لوگ اُس کی اس نصیحت اور تلقین پر عمل نہیں کریں گے اور رمضان المبارک میں سر عام روزہ خوری کریں گے تو اسلامی حکومت اُن کو قانون کی طاقت سے روزہ رکھنے پر مجبور کرے گی اور بعض حالات میں مناسب سزا بھی دے گی۔

غامدی صاحب کو معلوم ہونا چاہئے کہ اس بارے میں خود اُن کے 'استاد امام' امین احسن اصلاحی کا موقف بھی اُن کے خلاف ہے اور اُن کا موقف یہ ہے کہ خلیفہ وقت روزے کے شرعی حکم سمیت اللہ تعالیٰ کے تمام منصوص احکام و مسائل کو طاقت کے زور سے نافذ کر سکتا ہے۔ چنانچہ وہ اپنی کتاب 'اسلامی ریاست' میں لکھتے ہیں:

"حضور ﷺ کی وفات کے بعد عرب کے جو قبائل مرتد ہو گئے تھے، ان میں ایک گروہ اُن لوگوں کا بھی تھا جو کہتے تھے کہ ہم نماز تو پڑھیں گے لیکن زکوٰۃ نہیں ادا کریں گے۔ حضرت ابو بکرؓ نے اُن کو بزورِ شمشیر ادا یعنی زکوٰۃ پر مجبور کرنے کا فیصلہ کیا۔ یہ معاملہ اُن کے نزدیک شریعت کے اُن واضح اور منصوص مسائل میں سے تھا جن کے بارے میں دور ایں نہیں ہو سکتی تھیں۔ اس وجہ سے اس میں انہوں نے شوریٰ سے مشورہ حاصل کرنے کا اپنے کو پابند نہیں سمجھا بلکہ روزہ، نماز، حدود، تعمیریات اور اس قسم کے دوسرے مسائل کی طرح اس میں بحثیت خلیفہ کے اپنی ذمہ داری خدا کے قانون کی تتفییذ سمجھی۔ چنانچہ انہوں نے اپنے اس نقطہ نظر کے مطابق یہ فیصلہ کر لیا کہ اگر یہ اسلامی بیت المال کو زکوٰۃ ادا نہ کریں تو ان کو طاقت کے زور سے اطاعت پر مجبور کیا جائے۔" (اسلامی ریاست: ص ۲۰۰، طبع ۲۰۰۶ء، دارالتدیکر، لاہور)

اس سے معلوم ہوا کہ مولانا اصلاحی کا موقف یہ ہے کہ اسلامی حکومت مسلمانوں کو نہ صرف روزہ رکھنے کا حکم دے سکتی ہے بلکہ وہ شریعت کے تمام واضح اور منصوص اور امر و مسائل، جن میں

نماز، زکوٰۃ، حج، قربانی اور جہاد وغیرہ شامل ہیں، کے نفاذ کے لیے قانون کی طاقت استعمال کر سکتی ہے۔

## حج کا حکم اور اسلامی ریاست ④

حج بھی دین کا ایک ایجادی تقاضا اور شرعی امر ہے۔ اسلامی حکومت اپنے عمال سمیت تمام صاحبِ استطاعت لوگوں کو حج کرنے پر مجبور بھی کر سکتی ہے۔ یہ معاملہ بھی پہلے تعلیم و ترغیب اور وعظ و نصیحت سے شروع ہوگا اور جو لوگ استطاعت کے باوجود حج کرنے میں کوتایی کریں گے، اسلامی ریاست ان کو اس فریضے کی ادائیگی کے لیے قانون کی طاقت استعمال کرے گی۔ خلافتِ راشدہ کے دور میں اس کی نظیر موجود ہے۔ چنانچہ خلیفہ ہرم حضرت عمرؓ کا قول ہے کہ ”لو ترك الناس الحج لقاتلهم عليهم كما نقاتلهم على الصلاة والزكوة“ ”اگر لوگ (استطاعت کے باوجود) حج کرنا چھوڑ دیں تو میں ان سے جنگ کروں گا جیسے ہم نماز اور زکوٰۃ چھوڑ نے والوں کے خلاف جنگ کرتے ہیں۔“ (در منثور: ۳۹۳/۲)

اسی طرح امیر المؤمنین حضرت عمرؓ کا یہ قول بھی ہے کہ:

”لقد همت أَنْ أَبْعَثَ رِجَالًا إِلَى هَذِهِ الْأَمْصَارِ فَلَيُنْظِرُوا كُلَّ مَنْ كَانَ لَهُ جَدَةٌ، وَلَمْ يَحْجُّ، فَيُضْرِبُوهَا عَلَيْهِمُ الْجُزِيَّةُ، مَا هُمْ بِمُسْلِمِينَ، مَا هُمْ بِمُسْلِمِينَ“ (فتح القدير: ۲/۲، ابن کثیر: ۸۵/۲، کنز العمال، رقم الحدیث: ۱۲۲۰۰)

”میں چاہتا ہوں کہ تمام شہروں اور علاقوں میں کچھ آدمی بھیجوں جوان لوگوں کا پتہ چلا میں جو استطاعت کے باوجود حج نہیں کرتے، تاکہ وہ ان پر جزیہ ادا کریں، کیونکہ ایسے لوگ مسلمان نہیں ہیں، ایسے لوگ مسلمان نہیں ہیں۔“

اس سے معلوم ہوا کہ اسلامی ریاست صاحبِ استطاعت مسلمانوں کو حج کرنے کے لیے قانونی طاقت بھی استعمال کر سکتی ہے۔

## جہاد و قتال کا حکم ⑤

جہاد و قتال بھی دین کا ایک ایجادی تقاضا اور شرعی امر ہے جس کے بارے میں علماء اسلام کا اتفاق اور اجماع ہے۔

غامدی صاحب کو معلوم ہونا چاہئے کہ جس طرح دنیا کی کوئی حکومت اپنے ملک کے دفاع سے غفلت نہیں برت سکتی اور ہنگامی صورتِ حال میں جبری بھرتی کا قانون نافذ کر سکتی ہے۔ اسی طرح اسلامی ریاست بھی اپنے ملک کے دفاع، جسے اسلامی اصطلاح میں جہاد و قتال کہتے ہیں، سے قطعاً غافل نہیں رہ سکتی۔ اسلام میں جہاد و قتال دین کا ایجادی تقاضاً بھی ہے اور فریضہ بھی۔ اس کے لیے اسلامی ریاست اپنی تعلیم گاہوں میں نوجوانوں کے لیے جہاد و قتال کی خاطرفوجی تربیت کا حصول لازمی قرار دے سکتی ہے۔ غیر معمولی اور ہنگامی حالات میں جبری بھرتی کا قانون نافذ کر سکتی ہے اور جب وہ نفیر عام (عام لام بندی) کا حکم جاری کر دے تو اس کی اطاعت ہر صحت مند جوان مسلمان مرد پر لازم ہو جاتی ہے۔ پھر جو لوگ شرعی عذر کے بغیر ایسے موقع پر جہاد و قتال میں شرکت نہ کریں، ان کو وہ مناسب سزا بھی دے سکتی ہے۔

قرآن مجید کی سورہ التوبہ میں ان تین بدری صحابہ کرامؓ کا واقعہ موجود ہے جو غزوہ تبوک میں شرکت نہیں کر سکے تھے تو رسول اللہ ﷺ نے اللہ تعالیٰ کے حکم سے ان تینوں صحابہ کو معاشرتی مقاطعہ (Social Boycott) کی سزا دی تھی اور ان کی ملکوتو بیویوں کو بھی ان سے الگ رہنے کا حکم جاری فرمایا تھا۔ یہ واقعہ صحیح بخاری کتاب الشفیر رقم: ۲۶۷ میں اور صحیح مسلم: کتاب التوبہ رقم: ۱۰۲ میں تفصیل کے ساتھ بیان ہوا ہے۔

ہمیں معلوم ہے کہ غامدی صاحب سرے سے جہاد و قتال کے حکم ہی کے منکر ہیں اور ان کے نزدیک یہ کوئی شرعی حکم نہیں ہے۔ لیکن کیا ان کے نہ ماننے سے شریعت کا کوئی حکم بدل سکتا ہے؟ ع حقیقت خود کو منوالیتی ہے، مانی نہیں جاتی

## ⑧ جبری تعلیم اور اسلامی ریاست

آج کی اکثر مہذب ریاستوں میں جبری تعلیم کا قانون موجود ہے جس کی خلاف ورزی پر والدین کے لیے سزا بھی رکھی گئی ہے اور کوئی معقول شخص اس قانون کی مخالفت نہیں کر سکتا۔ اسلام میں بھی حصول علم کی بہت تاکید کی گئی ہے۔ حدیث میں ہے کہ

«طلب العلم فريضة على كل مسلم» (ابن ماجہ، رقم: ۲۲۳)

”(دین کا) علم حاصل کرنا ہر مسلمان پر فرض ہے۔“

اسلامی ریاست بھی اپنے مسلمان شہریوں کو وعظ و نصیحت کے انداز میں لوگوں کو دینی تعلیم کے حصول کے لیے ترغیب دیتی ہے، لیکن جہاں ضرورت ہو، وہاں وہ دین کی بنیادی تعلیم کو جری طور پر بھی نافذ کر سکتی ہے۔ خلافتِ راشدہ سے اس کا ثبوت بھی مل جاتا ہے۔

چنانچہ اس بارے میں علامہ شبیلی نعمانیؒ اپنی شہرہ آفاق کتاب 'الفاروق' میں امیر المؤمنین حضرت عمر فاروقؓ کے بارے میں لکھتے ہیں:

"خانہ بدؤوں کے لیے قرآن مجید کی تعلیم جری طور پر قائم کی، چنانچہ ایک شخص کو جس کا نام ابوسفیان تھا، چند آدمیوں کے ساتھ مامور کیا کہ قبائل میں پھر پھر کر ہر شخص کا امتحان لے اور جس کو قرآن مجید کا کوئی حصہ یاد نہ ہو اُس کو سزا دے۔" (الفاروق: ص ۲۷۸، مطبوعہ مکتبہ اسلامیہ، لاہور جووالہ افغانی، ج ۱۴ ص ۱۵۸)

اس سے معلوم ہوا کہ اسلامی ریاست دین کی جری تعلیم قانون بھی نافذ کر سکتی ہے۔ اس کا سبب ظاہر ہے کہ دین کا علم حاصل کرنا دین کا ایک ایجابی تقاضا ہے، ایک شرعی امر ہے اور ایک معروف کام ہے اور یہ اسلامی ریاست کی ذمہ داریوں میں ہے کہ وہ اپنے مسلمان شہریوں کو معروف کا حکم دے اور اس کی اُن سے پابندی کرائے۔

## ۹ سرکاری منصب اور اسلامی ریاست

اسلامی ریاست کسی ایسے فرد کو سرکاری عہدہ و منصب قبول کرنے کا حکم بھی دے سکتی ہے جو اُس کے نزدیک اس کا اہل ہو، چنانچہ مصنف عبدالرزاق ج ۱۱ ص ۳۲۸ میں ہے کہ حضرت عمر فاروقؓ نے مشہور صحابی سعید بن عامرؓ کو شام کے علاقے حمص کا والی (گورنر) بنانا چاہا تو انہوں نے انکار کر دیا۔ اس پر حضرت عمرؓ نے کہا: اللہ کی قسم! یہ نہیں ہو سکتا کہ تم لوگ خلافت کی ساری ذمہ داری کا بوجھ میری گردن پر ڈال دو اور خود اپنے گھروں میں آرام سے بیٹھ جاؤ۔

یہ جواب سن کر سعید بن عامرؓ نے وہ عہدہ قبول کر لیا اور ان کو حمص (شام) کا گورنر بنایا گیا جہاں پر کئی برس تک اس عہدے پر فائز رہے۔ (بحوالہ فقہ عمر: ص ۱۱۸، نیز یہ واقعہ صور من حیاة الصحابة از ڈاکٹر عبدالرحمن رافت پاشا، ص ۱۰) اپنے بھی موجود ہے۔ اس کتاب کا اردو ترجمہ حیات صحابہ کے درخشاں پبلو کے نام سے موجود ہے)

اس مقام پر کسی کو یہ شبہ نہ ہو کہ یہ سرکاری عہدہ قبول کرنے کا معاملہ کوئی دینی کام نہیں تھا یا یہ دین کا کوئی ایجادی تقاضا نہ تھا، کیونکہ اول تو اسلام میں دین اور سیاست دو الگ الگ چیزیں نہیں ہیں۔ ع جدا ہو دیں سیاست سے تورہ جاتی ہے چنگیزی دوسرے یہ کہ اسلامی حکومت کا فرض ہے کہ وہ امانتیں ان کے حق داروں کو پہنچانے اور اسلام میں سرکاری عہدہ و منصب ایک امانت ہے اور یہ امانت صرف اس کے اہل اور باصلاحیت لوگوں ہی کے سپرد کی جاتی ہے۔ اللہ تعالیٰ کا ارشاد ہے کہ

﴿إِنَّ اللَّهَ يَأْمُرُكُمْ أَنْ تُؤْدُوا الْأَمْنَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعُدْلِ إِنَّ اللَّهَ نِعِمًا يَعْظُمُكُمْ بِهِ إِنَّ اللَّهَ گَانَ سَمِيعًا بَصِيرًا﴾

”بے شک اللہ تمہیں حکم دیتا ہے کہ امانتیں ان کے حق داروں کو پہنچا دو اور جب لوگوں کے درمیان فیصلہ کرو تو انصاف کے ساتھ فیصلہ کرو۔ اللہ تمہیں کتنی اچھی نصیحت کرتا ہے۔“ بے شک اللہ سننے والا اور دیکھنے والا ہے۔“

(النساء: ۵۸)

## ⑩ مسلمان عورت کا شرعی پرده

مسلمان عورت کا شرعی پرده بھی دین کا ایک ایجادی تقاضا اور شرعی امر ہے۔ اسلامی ریاست مسلمان خواتین کو شرعی پردعے کا پابند کرنے کے لیے پہلے مرحلے میں تعلیم و تلقین اور نصیحت و ترغیب سے کام لے گی۔ اگر اسی سے اُس کا مقصد پورا ہو جائے گا تو وہ قانون کی طاقت استعمال نہیں کرے گی۔ لیکن وعظ و نصیحت کے باوجود جو مسلمان خواتین شرعی پردعے کی پابندی نہیں کریں گی، ان کے خلاف قانون کی طاقت استعمال کی جائے گی۔

اگرچہ غامدی صاحب سرے سے مسلمان عورت کے لیے شرعی پردعے ہی کو نہیں مانتے اور اسے محض رسم و رواج قرار دیتے ہیں مگر ساری امت کی طرح ان کے اپنے ’استاد امام‘ سے شریعت کا ایک ضروری حکم مانتے ہیں اور اس بارے میں ان کا نقطہ نظر یہ ہے کہ ”جس طرح دنیا کی کوئی حکومت بھی اپنی حدود کے اندر کسی ایسی چیز کو رو انہیں کر سکتی جو معاشرے کی اجتماعی زندگی کو ریاست کے بنیادی اصولوں کے خلاف متاثر کرنے والی ہو، اسی طرح اسلامی حکومت اپنی حدود کے اندر کسی بھی اس بات کی اجازت نہیں دے گی کہ وہ قبیلے

گری یا سودی لین دین کا پیشہ کرے، اگرچہ یہ کسی شخص یا گروہ کے نزدیک جائز اور کارثوں بھی کیوں نہ ہو کیونکہ یہ ملک کی اجتماعی زندگی کے اخلاقی اور معاشری نظام کو بگاڑنے والی چیزیں ہیں۔ اسی طرح غیر مسلم عورتوں کو اگرچہ پردوے کی شرعی حدود کا قانوناً پابند نہیں کیا جائے گا لیکن بہر حال ان کو اس بات کی بھی اجازت نہیں دی جاسکتی کہ وہ مغرب زدہ عورتوں کی طرح لوگوں کے اخلاق بگاڑتی پھریں۔” (اسلامی ریاست: ص ۲۱۹، ۲۲۰، ۲۰۰۶ء لاہور)

مولانا اصلاحی کے اس بیان سے یہ واضح اشارہ ملتا ہے کہ ان کے نزدیک اسلامی حکومت مسلم خواتین کو نہ صرف قانونی طور پر شرعی پردوے کا پابند کر سکتی ہے بلکہ وہ غیر مسلم عورتوں کو بھی ایک مناسب حد تک پردوے کا پابند کر کے ان کو کھلے عام بے پردوگی سے روک سکتی ہے۔

## جو چیز قانون ہے، اُس کا نفاذ کیوں نہ ہو؟

غامدی صاحب اپنی کتاب ”میزان“، طبع سوم، مئی ۲۰۰۸ء میں ”قانون عبادات“ کے عنوان کے تحت روزے، قربانی سمیت تمام اسلامی عبادات کو ”قانون“ قرار دیتے ہیں، چنانچہ وہ لکھتے ہیں کہ

① ”روزے کا یہ قانون مسلمانوں کے اجماع اور تواتر عملی سے ثابت ہے۔“ (ص: ۳۶۹)

② ”قربانی کا جو قانون مسلمانوں کے اجماع اور تواتر عملی سے ہم تک پہنچا ہے، وہ یہ ہے.....“ (ص: ۲۰۵)

مزید ”قربانی کا قانون یہی ہے“ (ص: ۲۰۶)

③ ”قانون عبادت میں نماز، زکوٰۃ، قربانی، عمرہ، حج، روزہ اور اعتکاف شامل ہیں۔“ (ص: ۲۶۳ تا ۲۰۵)

④ ”زکوٰۃ کا قانون مسلمانوں کے اجماع اور تواتر عملی سے ہم تک پہنچا ہے۔“ (ص: ۳۵۰)

اب سوال یہ ہے کہ جب روزہ قانون ہے، حج قانون ہے اور قربانی قانون ہے تو ایک اسلامی حکومت اپنے ان ”قوانين“ کو نافذ کیوں نہیں کر سکتی۔ سب جانتے ہیں کہ قانون چیز ہی ایسی ہوتی ہے جسے ہر ریاست طاقت کے زور سے نافذ کرتی ہے۔ پھر کیا اسلامی ریاست اپاٹ حج اور اتنی بے بس ہوتی ہے کہ وہ اللہ کے احکام و قوانین کی تنفیذ نہیں کر سکتی اور اس کے لیے طاقت استعمال نہیں کر سکتی۔

پھر اگر غامدی صاحب کی منطق درست مان لی جائے تو اس کا مطلب یہ ہو گا کہ ہر اسلامی حکومت منافق ہوتی ہے یا اُسے منافق ہونا چاہئے کہ وہ اپنے ملکی قوانین میں سے جس قانون کو چاہے، طاقت سے نافذ کر دے اور جس قانون کو چاہے رذی کی ٹوکری میں پھینک دے اور اس کے لیے نہ وہ اللہ تعالیٰ کے سامنے جوابدہ ہو اور نہ بندوں کے سامنے غور کیجئے یہ کتنا بھی انک تصور ہے اسلامی ریاست کے بارے میں جو غامدی صاحب کی کھوپڑی سے برآمد ہوا ہے۔

حاصل کلام یہ کہ غامدی صاحب کا یہ دعویٰ ہے اصل اور خلافِ اسلام ہے کہ ایک اسلامی ریاست نماز اور زکوٰۃ کے سوا کسی شرعی کام یادِ دین کے کسی ایجابی تقاضے کا حکم نہیں دے سکتی۔

البتہ اسلامی حکومت امر بالمعروف اور نہیں عن المنکر دونوں کے معاملے میں پہلے مرحلے میں تعلیم و تبلیغ اور ترغیب و تلقین سے کام لے گی لیکن جو لوگ اس سے اصلاح پذیر نہ ہوں، ان کی اصلاح کے لیے قانون کی طاقت استعمال کرے گی اور جس طرح کسی منکر کو مٹانے کے لیے وہ وسیع انتظامی اور صوابدیدی اختیارات رکھتی ہے، اُسی طرح معروف کا حکم دینے میں بھی اُسے وسیع اختیارات حاصل ہوتے ہیں۔ اس معاملے میں وہ آج کے مہذب معاشروں کی حکومتوں کے مقابلے میں کم اختیارات کی حامل نہیں ہوتی۔

## جامعۃ لاہور الاسلامیۃ کے علمی مجلے ماہنامہ رشد لاہوری علم القراءات پر تین خصوصی اشاعتیں

اوڈوزبان میں قراءات کا انسائیکلو پیڈیا ① مجموعی صفحات: ۳۳ ہزار تقریباً  
تمام مکاتبِ فکر کے فتاویٰ ② شخصیات و تاریخ قراءات ③ شجرہ ہائے قراءات  
قراءات پر مستشرقین اور منکرین کے اعتراضات اور ان کے شافعی جوابات  
نامور قراء کے انٹرویو ④ دنیا بھر مطبوعہ مصاحف قراءات کی عکسی نقول  
پتہ برائے خریداری: 99 بجے ماؤں ٹاؤن، لاہور فون 5866476, 5839404,

## خرید و فروخت کے زریں اسلامی اصول

### قیمت کے متعلق ہدایات

یہ بات تو مسلم ہے کہ بیع اسی صورت میں منعقد ہوگی جب مشتری فروخت کننده کو بد لے میں کوئی قیمت ادا کرے گا، اس کے بغیر بیع وجود میں نہیں آسکتی تاہم شریعت مطہرہ نے اس پہلو کو نظر انداز نہیں کیا بلکہ اس کے متعلق بھی ہماری مکمل رہنمائی کی ہے۔

① اس سلسلہ میں پہلی بات یہ یاد رکھیں کہ معاوضہ کرنی کی شکل میں ہونا ضروری نہیں بلکہ ہر اس چیز کی بنیاد پر لین دین ہو سکتا ہے جو شریعت کی رو سے جائز اور معاشرہ میں بطور معاوضہ قبول کی جاتی ہو۔ جو چیزیں شرعاً جائز نہ ہوں جیسے شراب، مردار اور خنزیر وغیرہ ہے، یا وہ اشیا جو معاشرہ میں آلہ مبادلہ کی حیثیت سے راجح نہ ہوں، وہ قیمت بننے کی صلاحیت نہیں رکھتیں۔

### ② قیمت معلوم ہو

قیمت کے بارے میں دوسری ہدایت یہ دی گئی ہے کہ فریقین مکمل تفصیلات طے کر کے معاملہ کریں، مثلاً قیمت کیا ہوگی، ادا یا گلی فوری ہوگی یا تاخیر سے، اگر تاخیر سے ہوگی تو کتنی مدت بعد، اور ادا یا گلی کا طریقہ کیا ہوگا؟ یکمیشتم ہوگی یا قسطوں میں، یہ تمام امور پہلے طے کرنا ضروری ہیں بصورت دیگر بیع منعقد نہیں ہوگی۔ یہی وجہ ہے کہ فقهاء کرام بیع کی شرائط میں ایک شرط یہ بیان کرتے ہیں:

أن يكون الثمن معلوماً للتعاقددين أيضاً كما تقدم لأنه أحد العوضين  
فاشترط العلم به كالمبيع [الروض المرربع: ص ٢٨٠، ٢٨١]

”فریقین کو قیمت بھی معلوم ہو جیسا کہ پہلے گزر چکا ہے کیونکہ ایک عوض یہ قیمت ہے لہذا فروخت کی جانے والی چیز کی طرح اس کا بھی علم ہونا چاہیے۔“

قیمت مجهول ہونے کی ایک شکل یہ ہے کہ چیز خریدتے وقت قیمت کا تذکرہ ہی نہ ہوا اور دوسری صورت یہ ہے کہ تذکرہ تو ہو مگر اس طرح کفریقین میں سے کسی کو معین قیمت کا علم نہ ہو۔ مثلاً یوں کہا جائے کہ میں فلاں چیز کو اس کی بازاری قیمت پر خریدتا ہوں یا اس قیمت پر خریدتا ہوں جو اس پر درج ہے جبکہ اُسے یہ معلوم نہ ہو کہ اس کی بازاری قیمت یا اس پر درج شدہ قیمت کیا ہے۔ چنانچہ علامہ بہوتیؒ فرماتے ہیں:

فإن باعه بر قمه أي ثمنه المكتوب عليه وهو ما يجهله أو أحدهما لم يصح للجهالة [الروض المرائع: ص ٢٨١]

”اگر اس کو اوپر لکھی ہوئی قیمت پر بیچے جبکہ وہ دونوں یا ان میں سے ایک بھی لکھی ہوئی قیمت سے ناواقف ہو تو قیمت مجهول ہونے کی بنا پر بیع صحیح نہیں ہوگی۔“

اسی طرح یہ کہنا بھی صحیح نہیں کہ جس قیمت پر فلاں شخص نے فروخت کی ہے یا جس قیمت پر لوگ فروخت کر رہے ہیں، اسی قیمت پر میں آپ کو بیچتا ہوں لیکن فریقین اس قیمت سے واقف نہ ہوں یا یہ کہنا کہ جو قیمت آپ کو پسند ہو وہ دے دینا یا جس قیمت پر میں نے خریدی ہے، اسی پر آپ کو بیچتا ہوں جبکہ خریدار کو قیمت خرید کا علم نہ ہو، کیونکہ ان صورتوں میں قیمت مجهول رہتی ہے جو نزاع کا باعث بن سکتی ہے جبکہ شریعت کا تقاضا یہ ہے کہ قیمت پہلے طے ہوئی چاہیے تا کہ جھگڑے کا خطرہ نہ رہے۔ البتہ اگر مجلس عقد کی بخششگی سے قبل جتنی قیمت کا علم ہو جائے تو پھر بیع جائز ہوگی۔

### ۳ نقد اور ادھار قیمت میں فرق

یہ امر تو طے ہے کہ خرید و فروخت جس طرح نقد جائز ہے، ادھار بھی جائز ہے بشرطیکہ ادا بیگنگی کی مدت معلوم ہو لیکن کیا ادھار کی صورت میں نقد کے مقابلہ میں زائد قیمت رکھنا جائز ہے؟ یہ ایک اہم سوال ہے جو قیمت پر گفتگو کرتے ہوئے پوری شدت سے اُبھر کر سامنے آتا ہے کیونکہ عصر حاضر میں قسطوں پر لین دین کا رواج ہے اور اس میں ہمیشہ نقد کی نسبت زیادہ قیمت رکھی جاتی ہے۔ بعض علماء کو ناجائز قرار دیتے ہیں لیکن اگر دلائل کی روشنی میں غور کیا جائے تو ان کی رائے صائب معلوم نہیں ہوتی۔ یہی وجہ ہے کہ پیشتر فقهاء محدثین ادھار کی

وجہ سے قیمت میں اضافہ جائز نہیں ہے، چنانچہ امام شوکانیؒ لکھتے ہیں:

قَالَتِ الشَّافِعِيَّةُ وَالْحَنْفِيَّةُ وَزَيْدُ بْنُ عَلَىٰ وَالْمُؤَيَّدُ بِاللَّهِ وَالْجُمَهُورُ: إِنَّهُ يَجُوزُ لِعُمُومِ الْأَدِلَّةِ الْقَاضِيَّةِ بِجَوَازِهِ وَهُوَ الظَّاهِرُ [nil الاوطار: ج ۸ ص ۲۰۱]

”شافعیہ، حنفیہ، زید بن علی، مؤید باللہ اور جمہور نے جواز کے عمومی دلائل کی بنا پر اسے جائز قرار دیا ہے اور ظاہر بھی یہی ہے۔“

● امام شوکانیؒ نے اس کے حق میں ایک رسالہؐ بھی لکھا ہے جس کا نام ہے:

شِفَاءُ الْغَلِيلِ فِي حُكْمِ زِيَادَةِ الشَّمْنِ لِمُجَرَّدِ الْأَجَلِ

اس رسالہ میں انہوں نے زیر بحث مسئلہ کے متعلق بڑی عمدہ تحقیق پیش فرمائی ہے چنانچہ وہ خود فرماتے ہیں:

”ہم نے اس میں ایسی تحقیق پیش کی ہے جو ہم سے پہلے کسی نے نہیں کی۔“ [ایضاً: ص ۲۰۲]

● اہل حدیث اکابر علماء سید میاں نذیر حسین محدث دہلوی، نواب صدیق حسن خان، مولانا ثناء اللہ امرتری اور حافظ عبد اللہ محدث روپڑی رحمہم اللہ کا موقف بھی یہی ہے کہ ادھار میں زائد قیمت رکھی جا سکتی ہے۔ [فتاویٰ نذیریہ: ج ۲ ص ۱۶۲، الروضۃ الندیۃ: ج ۲ ص ۸۹، فتاویٰ ثانیہ: ج ۲ ص ۳۶۵، فتاویٰ اہل حدیث: ج ۲ ص ۲۲۳، ۲۲۴]

ان حضرات کی دلیل یہ ہے کہ قرآن حکیم کی آیت: ﴿ وَأَحَلَ اللَّهُ الْبَيْعَ ﴾ [البقرة: ۲۷۵] ”اللہ تعالیٰ نے بیع کو حلال کیا ہے“ سے پتہ چلتا ہے کہ سوائے ان شکلوں کے جن کی حرمت قرآن و حدیث میں بیان کردی گئی ہے، خرید و فروخت کی تمام صورتیں جائز ہیں، چونکہ قرآن کی کسی آیت یا حدیث نبوی سے یہ واضح نہیں کہ ادھار میں زائد قیمت لینا غلط ہے، اس لیے یہ جائز ہے۔

جن علماء کے نزدیک نقد اور ادھار کی صورت میں علیحدہ علیحدہ قیمت رکھنا ناجائز ہے، وہ ان روایات سے استدلال کرتے ہیں:

”رسول اللہ ﷺ نے ایک بیع میں دونوں بیع سے منع فرمایا۔“

[جامع ترمذی: کتاب البیوع باب ما جاء في النهي عن بيعتين في بيعة]

”نبی ﷺ نے فرمایا جو ایک بیع میں دونوں بیع کرے، اس کے لیے کم قیمت ہے یا سود۔“

[سنن ابو داؤد: باب فیمن باع بیعتین فی بيعة]

ان حضرات کے خیال میں ایک بیع میں دونبیع کا مطلب نقد اور ادھار کی قیمت میں فرق ہے لیکن اگر اس کی تشریع میں محدثین کے آقوال کو سامنے رکھا جائے تو یہ مفہوم درست معلوم نہیں ہوتا۔ امام ترمذی لکھتے ہیں:

وَقَدْ فَسَرَ بَعْضُ أَهْلِ الْعِلْمِ قَالُوا: بَيْعَتَيْنِ فِي بَيْعَةٍ أَنْ يَقُولَ أَبِي عُكَّارَ هَذَا الشَّوْبَ بِنَقْدٍ بِعَشْرَةِ وَبِنَسِيَّةٍ بِعَشْرِينَ وَلَا يُفَارِقُهُ عَلَى أَحَدٍ الْبَيْعَيْنِ فَإِذَا فَارَقَهُ عَلَى أَحَدِهِمَا فَلَا بَأْسَ إِذَا كَانَتِ الْعُقْدَةُ عَلَى وَاحِدٍ مِنْهُمَا .  
قَالَ الشَّافِعِيُّ: وَمَنْ مَعْنَى نَهْيِ النَّبِيِّ ﷺ عَنْ بَيْعَتَيْنِ فِي بَيْعَةٍ أَنْ يَقُولَ أَبِي عُكَّارَ دَارِي هَذِهِ بِكَذَا عَلَى أَنْ تَبْيَعَنِي غُلامَكَ بِكَذَا

[سنن ترمذی: باب ما جاء في النهي عن بيعتين في بيعة]

”بعض اہل علم نے ”ایک بیع میں دونبیع“ کا مفہوم یہ بیان کیا ہے کہ فروخت کنندہ یوں کہے کہ میں یہ کپڑا تجھے نقد دس اور ادھار میں کافروخت کرتا ہوں، اور فریقین کوئی ایک قیمت طے کئے بغیر جدا ہوں جائیں، لیکن جب ایک قیمت پر متفق ہو کر جدا ہوں تو اس میں کوئی حرج نہیں۔ امام شافعی فرماتے ہیں: اس کا مطلب ہے کہ فروخت کنندہ یہ کہے کہ میں اپنا یہ گھر آپ کو اتنے میں اس شرط پر بیچتا ہوں کہ آپ اپنا غلام اتنے میں مجھے فروخت کریں گے۔“

◎ امام ابن قیم فرماتے ہیں:

”ہمارے استاد (ابن تیمیہ) کا قول ہے کہ ”جو ایک بیع میں دونبیع کرے، اس کے لیے کم قیمت ہے یا سودا“ سے مراد بیعنیہ بیع عینہ ہے۔“ [تہذیب: ج ۵ ص ۱۰۰]

بع عینہ یہ ہے کہ کوئی چیز ادھار زائد قیمت پر بیع کر دوبارہ نقد کم قیمت پر خرید لی جائے۔ مثلاً ایک شخص نے ایک سودس روپے میں کتاب خریدی اور ادا یعنی ایک ماہ بعد طے پائی، اب فروخت کنندہ اسی شخص سے یہی کتاب ایک سوروپے میں نقد دوبارہ خرید لیتا ہے تو یہ بیع عینہ ہے جو سودی معاملہ ہونے کی وجہ سے حرام ہے کیونکہ فروخت کنندہ نے دیا تو ایک سوروپیہ ہے مگر وصول ایک سودس پانے ہیں یہی سود ہے۔

◎ دوسری جگہ فرماتے ہیں: ”علماء نے اس کے دو مفہوم بیان کئے ہیں:

① فروخت کنندہ یہ کہے کہ میں آپ کو نقد دس کی یا ادھار میں کی بیچتا ہوں۔ یہ مفہوم امام احمد بن ساک سے بیان کیا ہے۔ حضرت عبداللہ بن مسعودؓ کی روایت ہے کہ نبی ﷺ نے ایک

سودے میں دوسروں سے منع فرمایا، کی تشریع سماں نے یوں کی ہے کہ فروخت کنندہ یہ کہے کہ ادھار اتنے کی اور نقداً تتنے کی۔ مگر یہ تشریع کمزور ہے کیونکہ اس صورت میں نہ تو سود شامل ہے اور نہ ہی دو سودے ہوئے ہیں، صرف دو قیتوں میں سے ایک قیمت کے ساتھ سودا طے پایا ہے۔

۲ اس کا دوسرا مفہوم یہ ہے کہ فروخت کنندہ یوں کہے کہ میں آپ کو یہ چیز ایک سال کی مدت کے لیے ایک سو کے بدلے اس شرط پر فروخت کرتا ہوں کہ میں آپ سے اسی کی نقد خرید لوں گا، حدیث کا اس کے علاوہ دوسرا کوئی معنی نہیں ہے۔

[تہذیب: ۵: ۱۰۵، ۱۰۶]

اس تفصیل سے یہ حقیقت پوری طرح واضح ہو گئی کہ نقد اور ادھار کے لیے دو علیحدہ علیحدہ قیمتیں مقرر کرنے سے اس حدیث کی مخالفت نہیں ہوتی جس میں نبی ﷺ نے ایک بیع میں دو بیع سے منع فرمایا ہے۔ مزید تفصیلات کے لیے احقر کی کتاب ”دور حاضر کے مالی معاملات کا شرعی حکم“ ملاحظہ فرمائیے۔

### ۳ ادا یگی عمدہ طریقے سے کی جائے

ادھار میں بیع مکمل ہوتے ہی قیمت مشتری کے ذمے دین (Debt) ہو جاتی ہے الہذا مشتری کا فرض ہے کہ وہ طے شدہ مدت کے اندر ادا یگی یعنی بنائے، لیت ولع یا پس و پیش نہ کرے۔ نبی اکرم ﷺ نے قرض کی ادا یگی پر قادر مقرض کی طرف سے ٹال مٹول کو ظلم سے تعبیر فرمایا ہے۔ فروخت کنندہ کو بھی چاہیے کہ وہ طے شدہ مدت سے قبل ادا یگی کا مطالبه نہ کرے۔ اگر خریدار تنگ دست ہو تو قرآنی حکم کے مطابق اس کو فراخ دستی تک مهلت دی جائے، اور اگر کسی وجہ سے بروقت ادا یگی نہ کر سکے تو جرمانہ وصول نہ کیا جائے، کیونکہ یہ سود کے زمرے میں آتا ہے۔

### ۴ مارکیٹ ریٹ خراب نہ کریں اور قیمت کا تقریر

بلاشبہ انسان اپنی چیز جس قیمت پر چاہے، فروخت کر سکتا ہے شریعت کو اس پر کوئی اعتراض نہیں ہے لیکن جس طرح استھصال اور ظالمانہ منافع خوری منع ہے، اسی طرح نامناسب حد تک قیمتیں کم کر کے مارکیٹ کا توازن خراب کرنے کی بھی اجازت نہیں۔ چنانچہ امام مالکؓ نے اپنی شہرہ آفاق تالیف موطا میں حضرت عمرؓ کا یہ واقعہ نقل کیا ہے:

أَنَّ عُمَرَ بْنَ الْخَطَّابِ مَرَّ بِحَاطِبٍ بْنِ أَبِي بَلْتَعَةَ وَهُوَ يَبْيَعُ زَبِيبًا لَهُ بِالسُّوقِ فَقَالَ لَهُ عُمَرُ بْنُ الْخَطَّابِ: إِمَّا أَنْ تَزِيدَ فِي السِّعْرِ وَإِمَّا أَنْ تُرْفَعَ مِنْ سُوقَنَا

[موطأ: كتاب البيوع، باب الحكمة والتربيص]

”عمر بن خطاب حاطب بن أبي بلتعة“ کے پاس سے گزرے اور وہ بازار میں اپنا منطقی نیچ رہے تھے، تو حضرت عمرؓ نے ان سے کہا: یا تو قیمت میں اضافہ کرو یا ہمارے بازار سے اٹھ جاؤ۔“ مارکیٹ ریٹ سے بہت کم قیمت رکھنا بھی دراصل اجارہ داری قائم کرنے اور دوسرے تاجروں کا راستہ روکنے کا ایک حرہ ہے، بالخصوص چھوٹے تاجر اس سے بہت زیادہ منتشر ہوتے ہیں اسی وجہ سے حضرت عمرؓ حاطب بن أبي بلتعة کو انتہائی کم نرخ پر بینچے سے منع فرمادیا۔

جو حضرات قیمتوں میں عدم مداخلت کے قائل ہیں، وہ اس کا جواب یہ دیتے ہیں کہ سیدنا عمرؓ نے اپنے موقف سے رجوع کر لیا تھا جیسا کہ سنن یہقی میں ہے کہ جب حضرت عمرؓ بازار سے واپس آئے تو اپنا محاسبہ کیا اور حاطب بن أبي بلتعة کے گھر تشریف لے گئے اور ان سے فرمایا: یہ میرا فیصلہ نہیں ہے۔ میرا مقصد تو شہر والوں کی بھلانی تھا، ورنہ آپ جہاں چاہیں اور جیسے چاہیں پہنچیں۔ [موطأ: ج ۲۹ ص ۲۹]

لیکن یہ روایت ثابت نہیں کیونکہ اس کو حضرت عمرؓ سے قاسم بن محمد بیان کرتے ہیں جن کی حضرت عمر سے ملاقات ثابت نہیں۔ [سنن الکبری: ج ۷ ص ۳۸۳، فتح الباری: ج ۹ ص ۳۲۸]

باقی جہاں تک اس حدیث کا تعلق ہے کہ ایک مرتبہ نبی ﷺ سے سرکاری طور پر اشیا کے ریٹ مقرر کرنے کی درخواست کی گئی تو آپ نے اتفاق نہ کیا اور فرمایا:

**إِنَّ اللَّهَ هُوَ الْمُسَعْرُ الْقَابِضُ الْبَاسِطُ الرَّازِقُ** [سنن ابو داؤد: باب فی التسعیر، سنن الترمذی: باب ماجاء فی التسعیر]

”اللہ تعالیٰ ہی نرخ مقرر کرنے والا، تنگی، کشادگی کرنے والا اور رازق ہے۔“

تو یہ اس تناظر میں فرمایا جب قیمتوں میں اضافہ فطری اصول کے تحت ہو رہا ہو، اس میں ناجائز منافع خوری کا عمل دخل نہ ہو۔ لیکن اگر تاجر صارفین کے ساتھ صریح زیادتی کر رہے ہوں تو پھر حکومتی مداخلت ناگزیر ہو جاتی ہے، ایسی صورت میں عوام کو تاجروں کے رحم و کرم پر چھوڑ دینا مناسب نہیں۔ شاہ ولی اللہ محدث دہلویؒ فرماتے ہیں: ”تاجروں کی ظالمانہ منافع اندوزی کو کنٹرول کرنا جائز ہے کیونکہ یہ فساد فی الارض ہے۔“ [جستہ اللہ البالغ: ج ۲ ص ۱۹۹]

## ویلنٹائن ڈے اور ہماری نوجوان نسل

۱۳ افروری کو منایا جانے والا ویلنٹائن ڈے کا نام نہاد تھوا ر بھی جدید یورپ کی تہذیبی، گراہی اور ثقافتی بے اعتدالیوں کا شاخانہ ہے۔ مغربی ذرائع ابلاغ نے بالآخر جنسی آوارگی، بے ہودگی اور خرافات کو مسلسل پر اپیگنڈے کے زور پر ایک 'تھواڑ بنا دیا ہے۔ مغربی میڈیا نوجوانوں میں اخلاقی نصب اعین کے مقابلے میں ہمیشہ بے راہ روی کو فروغ دینے میں زیادہ لچکی کا اظہار کرتا ہے۔ بقیتی سے ہمارے ہاں بھی ایک مخصوص طبقہ ویلنٹائن ڈے کے نام پر نوجوان نسل کو بے راہ روی اور بے ہودہ عشق بازی کے مشاغل میں بیتلائرنے میں مصروف نظر آتا ہے۔

خدا کے فضل و کرم سے اہل پاکستان کی عظیم اکثریت اسلام کی اعلیٰ اخلاقی اقدار پر غیر متزلزل یقین رکھتی ہے۔ وہ ویلنٹائن ڈے کو مغرب کی تہذیبی گراہی سمجھتے ہوئے اسے تھواڑ کے طور پر منانے کے لیے ڈھنی طور پر تیار نہیں ہے۔ مگر ایک متحرک اقلیت جو فکری افلas اور تہذیبی درماندگی کا شکار اور مغربی ذرائع ابلاغ کے پر اپیگنڈہ سے غیر معمولی طور پر متاثر ہے، ویلنٹائن ڈے کو نوجوان نسل کے سامنے محبت کا تھواڑ بنا کر پیش کر رہی ہے۔ افسوس یہ ہے کہ حکومت اور ہمارے سنجیدہ طبقات نے ان ثقافتی لفظوں کو نوجوان نسل کو گمراہ کرنے کی کھلم کھلا چھٹی دے رکھی ہے۔ ان کی روک تھام کی جا رہی ہے، نہ ہی پاکستان کی نوجوان نسل کو اس گراہی سے بچانے کے لیے کوئی سنجیدہ کاؤش کی جا رہی ہے۔

ویلنٹائن ڈے کے آنے میں ابھی چند روز باقی ہیں مگر ہمارے الیکٹرانک میڈیا کے بعض ٹی وی چینلز نے اس کی تشویہ کی مہم جاری کر رکھی ہے۔ خواتین اسٹنکر پر سن اپنے پروگراموں میں ویلنٹائن ڈے منانے کا درس دے رہی ہیں۔ انھوں نے پروگرام روم کو کیوں پڑ کے نشانات سے

سچا رکھا ہے۔ اشتہارات میں ویلناشُن ڈے کے تھائے دینے کے مناظر دکھائے جا رہے ہیں۔ ایک ٹی وی چینل نے اپنے آنے والے پروگرام کا عنوان ہی '۱۳ ارفوری کے پھول، رکھ دیا ہے۔ ہر ٹی وی چینل ارفوری کو پیش کیے جانے والے پروگراموں کی تفصیلات پیش کر رہا ہے۔ اشتہارات میں ویلناشُن ڈے کی نسبت سے سرخ رنگ کو نمایاں طور پر پیش کیا جا رہا ہے۔ موبائل فون کمپنیوں نے اس ملک کی نوجوان نسل کو گمراہ کرنے میں کوئی کسر اٹھانہیں رکھی۔ ویلناشُن ڈے قریب آتے ہی ان کی طرف سے مختلف پیکجز کے ذریعے نوجوانوں کو ترغیب دی جا رہی ہے کہ وہ اپنے 'ویلناشُن' کو محبت کے پیغامات دینے میں کس طرح ان کی خدمات سے فائدہ اٹھاسکتے ہیں۔ پھول بیچنے والوں نے شاک جمع کر لیے ہیں تاکہ '۱۳ ارفوری کو چاندی بنا سکیں۔ ہر بڑے سٹور پر ویلناشُن کارڈ اور اس کے متعلقہ تھائے دکھائے کے شال نظر آتے ہیں۔ پاکستان کی بیٹیاں بڑی بے باکی سے یہ کارڈ اور تھائے دکھائے خریدتی نظر آتی ہیں، ان کے چہروں پر کسی پیشیمانی، تاسف یا گناہ کے اثرات نظر نہیں آتے۔ ایک وقت تھا کہ 'بواۓ فرینڈ' کا لفظ ہی اس قدر ناپسندیدہ تھا کہ کوئی لڑکی معاشرے کے خوف سے اسے زبان پر نہیں لاسکتی تھی آج قوم کی ہزاروں بیٹیاں ویلناشُن کے تھائے دکھائے خریدنے اور اخبارات میں محبت اور بے ہودہ عشق بازی کے پیغامات شائع کرنے میں کوئی عار محسوس نہیں کرتی۔ ہمارے معاشرے کا یہ بڑھتا ہوا اخلاقی زوال ہمارے لیے لمجھے فکر یہ ہے۔

جو لوگ ویلناشُن ڈے کو محض 'محبت' کا تہوار بنانا کر پیش کرتے ہیں اور اسے منانے میں کوئی اخلاقی قباحت محسوس نہیں کرتے، وہ حلقائی سے چشم پوشی کر رہے ہیں۔ یا تو انہیں اس یوم کے حوالے سے یورپ کی تاریخ کا علم نہیں ہے یا پھر وہ محبت کے جنوں میں کسی سچائی کو جان لینے کی خواہش نہیں رکھتے۔ حیرت تو یہ ہے کہ بعض لاعلم خواتین و حضرات ویلناشُن ڈے پر اپنے والدین اور بہن بھائیوں کو محبت کے پیغامات بھجواتے ہیں اور اسے اپنے خیال میں ایک نیک اور اچھا عمل سمجھتے ہیں۔ درحقیقت ہمارے ہاں اباہیت پسندوں نے 'محبت' کے لفظ کا بے حد استعمال کیا ہے۔ وہ بر ملا 'شہوت' اور 'فسق' کی تبلیغ کی جراءت تو نہیں کر سکتے، اسی لیے شہوت رانی کے لیے 'محبت' اور 'فسق' کے لیے 'عشق' جیسے الفاظ استعمال کرتے ہیں۔

جو لوگ حقائق کے متناقض ہیں، انھیں جان لینا چاہیے کہ ویلناشن ڈے مغرب میں بھی آباشون اور لفنگلوں کا دن سمجھا جاتا ہے۔ مغرب کے سنجیدہ اور سچی اقدار پر یقین رکھنے والے بھی ویلناشن ڈے کو گمراہی سمجھتے ہیں۔ آج بھی یورپ اور امریکا میں مذهب پر یقین رکھنے والوں کی اکثریت ہے۔ یورپ اور امریکا میں ویلناشن ڈے کو شروع میں جوش و خروش سے منانے والوں میں ہم جنس پرستی میں بتلا نوجوان لڑکے اور لڑکیاں پیش پیش تھیں۔ سان فرانسیسکو اور امریکا کے دیگر شہروں میں یہ نوجوان برہنہ ہو کر جلوس نکالتے تھے۔ اس جلوس کے شرکا اپنے سینوں اور اعضائے مخصوصہ پر اپنے محبووں کے نام چپکائے ہوتے تھے۔ اس دن جنسی انارکی کا بدترین مظاہرہ دیکھنے میں آتا ہے۔

جس دن 'ویلناشن ڈے' کو منا کر ہمارے بعض 'محبت' کے متواطئے ہلکاں ہوتے رہے ہیں، وہ 'تقریب شریف'، تو اہلِ مغرب کے لیے بھی بدعتِ جدیدہ کا درجہ رکھتی ہے۔ ماضی میں یورپ میں بھی اس کو منانے والے نہ ہونے کے برابر تھے، اس دن کے متعلق مغربی ذرائع ابلاغ بھی اس قدر حساس نہیں تھے۔ اگر یہ کوئی بہت اہم یا ہر دعیریز تہوار ہوتا تو انسائیکلو پیڈیا برٹانیکا میں اس کا ذکر محض چار سطور پر مبنی نہ ہوتا، جہاں معمولی معمولی واقعات کی تفصیلات بیان کی جاتی ہیں۔ انسائیکلو پیڈیا برٹانیکا میں سینٹ ویلناشن کے متعلق چند سطحی تعارف کے بعد ویلناشن ڈے کے متعلق تذکرہ محض ان الفاظ میں ملتا ہے:

"سینٹ ویلناشن ڈے" کو آج کل جس طرح عاشقوں کے تہوار (Lover's Festival) کے طور پر منایا جاتا ہے یا ویلناشن کا روڈ ڈیجینے کی جوئی روایت چل نکلی ہے، اس کا سینٹ سے کوئی تعلق نہیں ہے۔ بلکہ اس کا تعلق یا ترجمیوں کے دیوتا لوپر کالیا کے حوالہ سے پندرہ فروری کو منائے جانے والے تہوار باراً اوری یا پرندوں کے 'ایم اختلاط' (Meeting Season) سے ہے۔"

گویا اس مستند حوالہ کی کتاب کے مطابق اس دن کی سینٹ سے سرے سے کوئی نسبت ہی نہیں ہے۔ بعض رومانیت پسند آدیبوں نے جدت طرازی فرماتے ہوئے اس کو خواہ مخواہ سینٹ ویلناشن کے سرخوب پر دیا ہے۔ یہی وجہ ہے کہ یورپ نے ماضی میں بھی بھی اس تہوار کو قومی یا

شقافتی تھوار کے طور پر قبول نہیں کیا۔ البتہ آج کے یورپ کے روایت شکن جنوں کا معاملہ الگ ہے۔

ایک اور انسائیکلو پیڈیا 'بک آف ناج' میں اس دن کے بارے میں نسبتاً زیادہ تفصیلات ملتی ہیں مگر وہ بھی تہائی صفحہ سے زیادہ نہیں ہیں۔ اس کی پہلی سطر ہی رومان انگلیز ہے:

”۱۴۳ افروری محبوبوں کے لیے خاص دن ہے۔“

اس کے بعد وہی پرندوں کے اختلاط کا ملتا جلتا تذکرہ ان الفاظ میں ملتا ہے:

”ایک وقت تھا کہ اسے سال کا وہ وقت خیال کیا جاتا تھا جب پرندے صنفی مواصلت کا آغاز کرتے ہیں اور محبت کا دیوتا نوجوان مردوں اور عورتوں کے دلوں پر تیر برسا کر انھیں چھلنی کرتا ہے۔ بعض لوگ خیال کرتے تھے کہ انکے مستقبل کی خوشیاں ویلناشن کے تھوار سے وابستہ ہیں۔“

اس انسائیکلو پیڈیا میں 'ویلناشن ڈے' کا تاریخی پس منظر یوں بیان کیا گیا ہے:

”ویلناشن ڈے کے بارے میں یقین کیا جاتا ہے کہ اس کا آغاز ایک رومی تھوار لوپر کالیا (Luper Calia) کی صورت میں ہوا۔ قدیم رومی مرد تھوار کے موقع پر اپنی دوست بڑکیوں کے نام اپنی قمیصوں کی آستینیوں پر لگا کر چلتے تھے۔ بعض اوقات یہ جوڑے تھائے کا تبادلہ بھی کرتے تھے۔ بعد میں جب اس تھوار کو سینٹ ویلناشن کے نام سے منایا جانے لگا تو اس کی بعض روایات کو برقرار رکھا گیا۔ اسے ہر اس فرد کے لیے اہم دن سمجھا جانے لگا جو رفیق یا رفیقة حیات کی تلاش میں تھا۔ ستر ہویں صدی کی ایک پرمیڈ دو شیزہ سے یہ بات منسوب ہے کہ اس نے ویلناشن والی شام کو سونے سے پہلے اپنے تیکے کے ساتھ پانچ پتے ٹانکے۔ اس کا خیال تھا کہ ایسا کرنے سے وہ خواب میں اپنے ہونے والے خاوند دیکھ سکے گی۔ بعد ازاں لوگوں نے تھائے کی جگہ ویلناشن کا رڈز کا سلسلہ شروع کر دیا۔“

۱۴۳ افروری کو سینٹ ویلناشن سے منسوب کیوں کیا جاتا ہے؟ اس کے متعلق کوئی مستند حوالہ تو موجود نہیں ہے البتہ ایک غیر مستند خیالی داستان پائی جاتی ہے کہ تیسری صدی عیسوی میں روم میں ویلناشن نام کے ایک پادری تھے جو ایک راہبہ (Nun) کی زلف گرہ گیر کے اسیر ہوئے۔ چونکہ عیسائیت میں راہبوں اور راہبات کے لیے نکاح منوع تھا، اس لیے ایک ویلناشن صاحب نے اپنی معشوقہ کی تشغیل کے لیے اسے بتایا کہ اسے خواب میں یہ بتایا گیا ہے کہ

۱۴۹۷ء میں شائع ہونے والے انسائیکلو پیڈیا آف کیٹھولک ازم (Catholicism) کے نہیں سمجھا جائے گا۔ راہبہ نے ان پر یقین کیا اور دونوں جوشِ عشق میں یہ سب کچھ کر گز رے۔

بیان کے مطابق سینٹ ویلناشن کا اس دن سے کوئی تعلق نہیں ہے۔ اصل الفاظ ملاحظہ کیجیے: ”ویلناشن نام کے دو مسیحی اولیا (Saints) کا نام ملتا ہے۔ ان میں سے ایک کے متعلق بیان کیا جاتا ہے کہ وہ روم کا ایک پادری تھا جسے رومی دیوتاؤں کی پوجا سے انکار کرنے پر ۲۶۹ء میں شہنشاہ کلاڈیوس دوم (Claudius-II) کے حکم پر موت کی سزا دی گئی۔ دوسرا طرفی (Terni) کا ایک بشپ تھا جس کو لوگوں کو شفاف بخشش کی روحانی طاقت حاصل تھی۔ اس سے بھی کئی سال پہلے شہید کر دیا گیا تھا..... آیا کہ ایک سینٹ ویلناشن تھا یا اس نام کے دو افراد تھے؟ یہ بھی تک ایک کھلا ہوا سوال ہے۔ البتہ یہ ایک طے شدہ بات ہے کہ ان دونوں کا محبت کرنے والے جوڑوں سے کوئی تعلق نہیں ہے۔ محبت کے پیغامات یا تھاکف بھیجنے کا رواج بعد میں غالباً آزمونہ و سلطی میں اس خیال کے تحت شروع ہوا کہ ۱۴۹۷ء کے رفروری پرندوں کی جنسی مواصلت کا دن ہے۔ مسیحی کلینڈر میں یہ دن کسی سینٹ کی یاد میں تھوار کے طور پر نہیں منایا جاتا۔“

(The Harper Lollins Encyclopediad of Catholicism: p.1294)

فرض کیجیے مسیحی یورپ یا روم کی تاریخ میں سینٹ ویلناشن نام کے کوئی ”شہید محبت“ گزرے بھی ہیں، تب بھی ہمارے لیے ایسے تھواروں کو منانا نرم ترین الفاظ میں ایک ”شرم ناک ثقافتی مظاہرہ“ ہوگا۔ امریکا اور یورپ کے جنس پرستوں کے ساتھ کندھا ملا کر چلنا ہمارے لیے کوئی باعث افتخار اُمر نہیں ہے۔ ہمارا دین اور ہماری تہذیب اس گروٹ سے ہمیں بہت بلند کیکھنا چاہتے ہیں۔

مغرب کی طرف سے درآمد کردہ ویلناشن جیسے فخش انگیز، بے ہودہ تھوار پاکستان جیسے اسلامی ملک کی تہذیب و ثقافت کے لیے سنگین خطرات پیدا کر رہے ہیں۔ ویلناشن جیسے تھواروں کی حوصلہ شکنی بلکہ بخ کنی کے لیے حکومت پاکستان کو بھرپور اقدامات کرنے چاہئیں۔ اسلامی طرز حیات کو فروغ دینا حکومت پاکستان کا آئینی فریضہ ہے۔ عوام کی بے ضرر تفریحی تقریبات میں حکومت کو مداخلت نہیں کرنی چاہیے، مگر ایسی بے ہودہ سرگرمیاں جو اسلامی

اخلاقیات کا جنازہ نکال دیں، ان کے متعلق حکومت کو خاموش تماشائی کا کردار ادا نہیں کرنا چاہیے۔ ہمیں نئی نسل کی فکری راہنمائی کے فریضے سے غفلت نہیں برتنی چاہیے۔

ویلناں نے ڈے کے متعلق پاکستان کے سابق چیف جسٹس سجاد علی شاہ نے ۲۰۰۲ء میں جن خدشات کا اظہار کیا تھا، وہ آج پہلے سے زیادہ حقیقی نظر آتے ہیں۔ انہوں نے کہا تھا:

”مغرب سے گہری والیگی اور قربت کے طوفان کو نہ روکا گیا تو مغربی فضولیات ہماری معاشرتی اقدار کو بہا لے جائیں گی۔ ویلناں نے ڈے کا اسلام سے کوئی تعلق نہیں ہے۔ انگریزی تہذیب کے ایام ہماری نئی نسل کے کردار کو منسخ کر دیں گے۔ اس حوالے سے نئی نسل کو سمجھانے کی ضرورت ہے۔ مغرب اسلام سے پونکہ بہت خائف ہے، اسی لیے وہ ہمارے معاشرے میں ایسے ہواروں کو فروغ دے رہا ہے۔“

**سانحہ اتحاد:** موتُ العالمِ موتُ العالمَ یقیناً کسی عالم کی موت پورے عالم کی موت ہوا کرتی ہے، کیونکہ ایک عالم کے دارِ فانی سے کوچ کرتے ہی وہ سب علمی فیوض جن سے سارا عالم سیراب ہو رہا ہوتا ہے م uphol ہو کے رہ جاتی ہیں یا پھر ایک عالم اپنے علم سے مردہ دلوں کو زندگی بخشنے کا ذریعہ بنتا ہے، لہذا اس کی موت سے بغیر دلوں کی شادابی کی جاتی ہے جس کے بغیر وہ ایک ایسے مردہ جسم کی مانند رہ جاتے ہیں جس میں زندگی کی رقم تک نہ ہو۔ حافظ محمد اعلیٰ الخطیبؒ بھی ان تمام صفات سے متصف تھے جو ایک عالم میں پائی جاتی ہیں۔ اور وہ آج ہم سے مجھ پر چکے ہیں۔ إِنَّ اللَّهَ وَإِنَّا إِلَيْهِ رَاجِعُونَ!

حافظ صاحب ایک عالم باعمل تھے۔ تحریک علم کے بعد آپ کی ساری زندگی قرآن و سنت کی اشاعت اور بدعاں و خرافات کی بیخ کنی میں گزری۔ حافظ صاحبؒ ایک مجھے نکتہ رس اور مانے ہوئے خطیب تھے۔ آپ کے علم میں رسوخ اور تحریک علمی کی توثیق بقیۃ السلف حافظ ثناء اللہ مدینی حفظہ اللہ جیسے عالم باعمل سے بھی ہو چکی ہے۔ اللہ تعالیٰ نے حافظ محمد اعلیٰ الخطیبؒ گواں خوبی سے نوازا تھا کہ آپ اپنے خطبات یا وعظ کے دوران آیات قرآنیہ اور احادیث سے سیکڑوں بامقصد نکات نکلتے کہ سننے والا دنگ رہ جاتا اور ان کی اس خوبی کے علماء و مشائخ بھی متعارف تھے۔ آپ کے خطبات سے کتنے ہی لوگوں نے راہ ہدایت پائی۔ حافظ صاحبؒ ایک عرصہ سے معدہ کے کینسر میں بیٹلا تھے، لیکن عرصہ تین مہینہ سے بیماری زور کپڑائی اور آخر فروری ۲۰۱۰ء بروز سمووار خالق حقیقی سے جا ملے۔ ادارہ محدث ان کے اواحیث کے غم میں برابر کا شریک ہے۔ اللہ تعالیٰ ان کی لحد پر کروڑوں رحمتیں برسائے۔ آمین

## ابو عبید قاسم بن سلام کے احوال و آثار

### نام و نسب

ابو عبید قاسم دوسری صدی ہجری کے معروف فقیہ، نحوی اور عالم قرآن تھے۔ آپ کا نام قاسم، کنیت ابو عبید اور باپ کا نام سلام تھا۔ ابن ندیم نے اپنی معروف تصنیف الفهرست میں اتنا اور اضافہ کیا ہے: ”قیل سلام بن مسکین بن زید“<sup>①</sup>

### ولادت

ابو عبید قاسم ۱۵۳ھ/۷۰۷ء میں خراسان کے شہر ہرات میں پیدا ہوئے۔<sup>②</sup> ان کے والد رومی لنسل اور ہرات کے کسی شخص کے غلام تھے۔ قبیلہ آزاد سے ان کا تعلق تھا۔ عرصہ دراز تک بغداد میں مقیم رہے۔ اسی بنا پر آزادی اور بغدادی کی نسبتوں سے مشہور ہیں۔<sup>③</sup>

### تعلیم و تربیت

ابو عبید نے علم کی تلاش و جستجو میں متعدد مقامات کے سفر کئے۔ ابتدائی عمر ہی میں انہوں نے کوفہ اور بصرہ کا سفر کیا تاکہ خلافتِ اسلامیہ کے ابتدائی دور کے علماء کی زینگرانی ادب، فقه، حدیث اور دینی علوم کی تحصیل کریں۔<sup>④</sup> علامہ ابن سعدؑ کا بیان ہے:

”طلب للحادیث والفقہ“<sup>⑤</sup> (یعنی حدیث و فقہ کی تلاش و جستجو کی۔)

آپ نے علم کے حصول میں ابن معین کے ہمراہ مصر کا سفر اختیار کیا، طبقات ابن سعد میں

① الفهرست لابن ندیم، ص ۱۲

② اردو دائرہ معارف اسلامیہ، جلد اول، مقالہ ابو عبید القاسم بن سلام

③ تاریخ بغداد: ۳۰۳-۴۰۳

④ إرشاد الفحول إلى تحقيق الحق من علم الأصول: ۱۶۶/۲

⑤ طبقات ابن سعد: ۹۳/۲

ان کے بارے میں مکہ اور مدینہ جانے کا ذکر بھی ملتا ہے۔<sup>④</sup>

### اساتذہ و شیوخ

ابوعبیدؓ نے نحو، لغت، قراءت اور حدیث کی تکمیل جن ائمہ فتن اور اکابر فضلا سے کی تھی، ان میں سے بعض کے نام یہ ہیں:

ابن عربی، ابو بکرؓ بن عیاش، ابو زکریا کلابی، ابو زید النصاری، ابو عمر و شیباؓ، اسماعیل بن جعفر، اسمعیل، جریر بن عبد الحمید، سفیان بن عینیہ، شجاع بن نصر، صفوان بن عیسیٰ، عبد الرحمن بن مہدی، عبد اللہ بن مبارک، یحیٰ بن سعیدقطان، یحیٰ بن صالح اور یزید بن ہارون وغیرہ۔ اس زمانہ میں کوفہ اور بصری نحو و لغت کے مرکز تھے۔ ابو عبیدؓ کو دونوں مراکز کے ائمہ فتن سے کسب فیض کا موقع ملا۔<sup>⑤</sup>

### متلماذہ

ابوعبید القاسمؓ جیسے فاضل اور یکیتاے زمانہ سے متعدد طلباء نے استفادہ کیا۔ مؤرخین نے ان کے کچھ شاگردوں کے نام بیان کیے ہیں:

ابو بکر بن ابی الدنیا، احمد بن یحیٰ بلاذری، احمد بن یوسف تغلقی، حسن بن مکرم، عباس دوری، عباس عنبری عبد اللہ بن عبد الرحمن دارمی، علی بن عبد العزیز بغوی، محمد بن الحنفی صاغانی، محمد بن یحیٰ مروزی اور نصر بن داؤد۔<sup>⑥</sup>

### روايات

حافظ ابن حجر عسقلانی فرماتے ہیں کہ ان کی روایتیں کتب حدیث میں میری نظر سے نہیں گزریں، البتہ ان کے اقوال اکثر کتابوں میں نقل کئے گئے ہیں۔<sup>⑦</sup>

امام بخاریؓ نے 'کتاب الادب' اور بعض دوسرے آبواب و کتب میں، امام ابو داؤدؓ نے کتاب الزکوٰۃ میں اور امام ترمذیؓ نے قراءت و نحو کے متعدد آبواب میں ان کے اقوال نقل کئے

④ طبقات ابن سعد: ۲/۹۳

⑤ ايضاً

⑥ تهذیب التهذیب: ۸/۸۱۵

⑦ تقریب التهذیب، تحقیق و تعلیق ارشاد الحنفی اثری، ص ۲۰۵

ہیں۔<sup>(۱)</sup>

## دینی علوم میں مہارت

ابو عبید قاسمؓ مختلف علوم و فنون کے جامع اور گوناگون اوصاف اور کمالات سے متصف تھے۔ احمدؓ بن کامل فرماتے ہیں:

”ابو عبیدؓ اپنے زمانہ میں ہر فن کے امام، جملہ اسلامی علوم: قراءت، تفسیر قرآن، فقہ، حدیث اور عربیت کے ماہر و تبحر عالم اور روایات و اخبار کے صحیح ناقل و راوی کی حیثیت سے مشہور و ممتاز تھے۔“

عبداللہ بن جعفر کا بیان ہے کہ

”ابو عبد اللہ بغداد کے ان مشہور علماء اسلام میں تھے جو کوفیوں کے نحوی مذہب کے قائل اور کوفیوں اور بصریوں سے نحو، لغت اور غریب الفاظ کے راوی، جملہ علوم میں یکتا و جامع، قراءت کے عالم اور علم و ادب کے تمام فنون میں کثیر التصانیف تھے۔“<sup>(۱)</sup>

علامہ ابن کثیر<sup>رحمۃ اللہ علیہ</sup> مختلف علوم و فنون میں ان کی مہارت کا ان الفاظ میں تذکرہ کرتے ہیں:

”أحد أئمة اللغة والفقه والحديث والقرآن والأخبار وأيام الناس<sup>(۲)</sup>“

”وَ لِغْتُ، فَقْهٌ، حَدِيثٌ، قُرْآنٌ، أَوْ أَخْبَارٌ وَّ وَقَاعَّ كَمَا هَرَأَ إِلَيْهِ فَنٌ مِّنْ تَحْتِهِ۔“

علامہ موصوف میں تلاش و تحقیق کا خوب ذوق پایا جاتا تھا۔ انہوں نے اپنی کتاب ”غريب الحديث“ کی تکمیل میں ۲۰ سال صرف کر دیئے۔ علمی تحقیق کے سلسلے میں انہیں اپنے معاصرین بلکہ اپنے سے کم تر درجہ کے لوگوں سے بھی استفادہ میں کوئی عار نہیں تھا۔

ذیل میں ان کے علمی کمالات کا مختصر تعارف پیش کیا جاتا ہے:

## قراءات و تفسیر

ابو عبید قاسمؓ قرآن مجید اور اس کے متعلقہ علوم پر دسیس رکھتے تھے اور فن قراءت میں تو وہ امام وقت تھے۔ ان کی معروف تصانیف ”كتاب القراءت“ کا ذکر کرتے ہوئے صاحب

<sup>(۱)</sup> تہذیب التہذیب: ۳۱۸/۸

<sup>(۲)</sup> تاریخ ابن خلکان، تحقیق الدكتور احسان عباس: ۱۶۳/۲

<sup>(۳)</sup> البداية والنهاية: ۲۹۱/۱۰

کشف الظنون نے لکھا ہے کہ

”لوگوں نے ابو عبیدؓ کو ممتاز قاری قرار دیا ہے۔“<sup>(۱۴)</sup>

بعض موئخین نے ان کو أحد ائمۃ القرآن کے نام سے یاد کیا ہے۔

### حدیث (۲)

ابوعبیدؓ جن علوم سے خاص تعلق اور اشغال تھا، ان میں ایک فن حدیث بھی ہے۔ طلب حدیث میں موصوف کے شوق و لمحپسی کا موئخین اور علماء سیرت نے خصوصیت کے ساتھ ذکر کیا ہے۔ اصحاب فن نے المُحَدِّث اور عالم بالحدیث کے الفاظ سے ان کا تذکرہ کیا ہے۔ فن حدیث میں انہوں نے کئی کتابیں تصنیف کیں جو متأخرین علماء کی توجہ کا مرکز رہیں۔

ابوعبیدؓ حدیثوں کے حافظ اور اس کی دقیق علتوں سے پوری طرح باخبر تھے۔ امام ابو داؤدؓ نے انہیں ثقة و مامون، دارقطنی، یحییٰ بن معین اور ابن ناصر الدین نے ثقة اور حافظ، ابن حجر نے ثقة اور فاضل قرار دیا ہے۔<sup>(۱۵)</sup>

### فقہ (۳)

علامہ ابو عبیدؓ کا خاص فن فقہ ہے، اس موضوع پر ان کی متعدد تصنیفیں ہیں۔ خطیب بغدادیؓ کہتے ہیں کہ فقہ میں ابو عبیدؓ کی نظر بڑی دقیق اور راسخ تھی۔ علامہ ذہبیؓ نے انہیں فقیہ و مجتهد اور عارف بالفقہ کے لقب سے موسوم کیا ہے۔<sup>(۱۶)</sup>

### ادب و عربیت (۴)

ابوعبید قاسمؓ کو سب سے زیادہ لگاؤ ادب، لغت، نحو اور عربیت سے تھا۔ ان فنون میں ان کی کئی بلند پایہ کتابیں ہیں۔ علامہ ابن سعدؓ نے ان کو ادیب، صاحب نحو و عربیت لکھا ہے۔<sup>(۱۷)</sup>

### علمی مقام و مرتبہ

محمدث ابو عبیدؓ قاسم کے علم و فضل کے متعلق بے شمار آقوال کتابوں میں مذکور ہیں۔ ان

(۱۴) کشف الظنون: ۲۹۲/۲

(۱۵) تهذیب التهذیب: ۳۱۸/۸.....تاریخ بغداد: ۳۱۲/۱۲: ۳۱۵-۳۱۲/۱۲

(۱۶) طبقات ابن سعد: ۹۳/۲

(۱۷) تاریخ بغداد: ۳۱۲/۱۲

کے اساتذہ، تلامذہ، معاصرین اور سوانح نگار سب ان کے علمی کمالات کے مدح و معرفت ہیں۔ اسحق بن راہو یہ فرماتے ہیں کہ

”ابو عبید مجھ سے اور امام احمد و امام شافعی سے زیادہ صاحب علم اور علم و ادب اور جامیعت و کمال میں ہم سب سے زیادہ ممتاز و فائق تھے۔ ہم لوگ تو ان کے محتاج ہیں مگر وہ ہم سے مستغثی ہیں۔“

جبکہ امام احمدؓ فرماتے ہیں:

”وہ ہمارے شیخ اور ان بزرگوں میں تھے جن کی خیر و برکت میں برابر اضافہ ہوتا ہے۔“<sup>(۱۵)</sup>

ابن کثیرؓ نے أحد ائمۃ الدنیا، حافظ ابن حجرؓ نے الإمام المشهور، امام ذہبیؓ نے العلامہ العالم اور الإمام البحرجیؓ سے القاب کے ساتھ ان کا تذکرہ کیا ہے۔<sup>(۱۶)</sup>

### فقہی مسلک

ابو عبیدؓ خود فقیہ اور مجتہد تھے اور اپنے دور کے مذاہبؓ فقه میں کسی مذهب کے مقلد نہ تھے۔ البیتہ امام ابوحنیفہؓ کے مقابلے میں امام مالکؓ اور امام شافعیؓ کے مذهب سے زیادہ قریب تھے۔ چنانچہ اپنی کتابوں میں ان بزرگوں کے مسلک کے شواہد، احادیث و روایات سے ان کی تطبیق اور نحوی و لغوی استدلال سے ان کو قوی ثابت کیا ہے جس سے ان مذاہب کی جانب ان کے روحانی کا پتہ چلتا ہے۔<sup>(۱۷)</sup>

لیکن درحقیقت وہ کسی مسلک کے پابند نہ تھے، البیتہ صاحبؓ فقه اور مجتہد ہونے کے باوجود امام مالکؓ اور امام شافعیؓ سے علمی و فقہی طور پر زیادہ قربت رکھتے تھے۔

### تصانیف

ابو عبید قاسمؓ علمی کمالات کے ساتھ مسلمہ مصنف اور اہل قلم بھی تھے۔ علامہ ابن کثیرؓ لکھتے ہیں کہ

”ان کی تصانیف لوگوں میں مشہور اور مقبول تھیں۔“<sup>(۱۸)</sup>

<sup>(۱۸)</sup> تاریخ ابن خلکان، ۱۲۳/۲

<sup>(۱۹)</sup> تذکرة الحفاظ: ۲/۲

<sup>(۲۰)</sup> البداية والنهاية: ۲۹۲/۱۰

<sup>(۲۱)</sup> تاریخ بغداد، ۳۰۵/۱۲

جائز جیسے بلند پایہ ادیب و انشا پرداز کو بھی ان کی تصانیف کی خوبیوں کا اعتراف ہے۔ وہ فرماتے ہیں کہ

٢٣) “لم يكتب الناس أصح من كتبه ولا أكثر فائدة”

”ان سے زیادہ صحیح، عمدہ اور مفید کتابیں لوگوں نے نہیں لکھیں۔“

موصوف نے مختلف فنون پر کتابیں لکھیں۔ مؤرخین اور علماء سیرے نے ان کو کثیر اتصانیف اور صاحب مصنفاتِ کثیرہ لکھا ہے۔ ابن ندیم نے ان کی بیس کتابوں کے نام لکھے ہیں اور یہ بھی لکھا ہے کہ ان کے علاوہ بھی فقہ میں متعدد کتابیں انہوں نے لکھیں۔<sup>(۲)</sup>

کتب فقہ

ذیل میں ان کی بعض کتابوں کا مختصر تذکرہ کیا جاتا ہے:

- |   |                      |
|---|----------------------|
| ١ | كتاب الاحداث         |
| ٢ | كتاب الحيض           |
| ٣ | كتاب الحجر والتسليم  |
| ٤ | كتاب أدب القاضى      |
| ٥ | كتاب الناسخ والمنسوخ |
| ٦ | كتاب الأيمان والنذور |

کتب قراءت و قرآن

- |   |   |
|---|---|
| <p>١ كتاب فضائل القرآن</p> <p>٢ كتاب المقصور والممدود</p> | <p>٣ كتاب القراءات</p> <p>٤ كتاب معاني القرآن</p> |
|---|---|

کتب حدیث

- ## ١ كتاب الطهارة يكتاب الطهور      ٢ غريب الحديث<sup>٣٧</sup>

الفهرست، ص ١٢٢

٢٦٣/٦: معجم الادباء

٢٣ تفصیل کے لئے ملاحظہ فرمائیں: الفہرست، ص ۱۱۲، کشف الظنون: ۱/۱۵۰، ۱۷۳، ۱۲۱/۲، ۱۲۱، ۱۲۳۹، ۱۳۲۹، الرسالۃ المستطرفة، ص ۲۰

۳۳) اس کتاب میں حدیثوں کے دقیق مسائل و مباحث اور مشکل الفاظ و لغات کی تشریح کی گئی ہے۔  
ابوالمظفر محمد بن آدم (ت ۴۱۲ھ) اس کے شارح ہیں۔ (کشف الظنون: ۱۶۷/۱)

## کتب انساب، شعر و نحو

② کتاب الشعرا

① کتاب النسب

③ کتاب المذکر والمؤنث

امام موصوف کی ایک بلند پایہ تصنیف 'کتاب الاموال' ہے، یہ چھپ چکی ہے۔<sup>(۲)</sup> اور بہت سے اجزاء اوابا ب پر مشتمل ہے۔ یہ کتاب اسلامی حکومتوں کے مالیاتی نظام سے متعلق تمام اموال و مسائل پر جامع و حاوی ہے۔ حدیث کے علاوہ فقہی اور اجتہادی حیثیت سے بھی اس کتاب کا معتبر سمجھا جاتا ہے۔

خطیب بغدادی کا بیان ہے کہ "یہ فقہ کی بہترین کتاب ہے۔"<sup>(۳)</sup>

بعض اصحاب سیر کے نزدیک ابو عبید قاسمؓ کی تصنیفات میں سب سے اہم اور بے نظیر کتاب غریب المصنف یا المصنف الغریب ہے، اس میں انہوں نے پہلے انسان پھر عرش اور اس کے بعد گھوڑوں اور اونٹوں اور دوسرے انواع و صفات کی خلقت کا کیے بعد دیگرے تذکرہ کیا ہے۔<sup>(۴)</sup>

اس کتاب کو مصنف خود بھی بہت پسند کرتے تھے اور کہتے تھے کہ یہ میرے نزدیک در ہزار دینار سے بہتر ہے۔<sup>(۵)</sup>

## وفات

معتصم باللہ کے عہدِ خلافت میں ۲۲۳ھ میں مکہ مععظمہ میں ۳۷ سال کی عمر میں انتقال کیا۔

۱۰

<sup>(۱)</sup> ۱۳۵۳ھ میں محمد حامد الفقی نے پہلی مرتبہ کتاب الاموال کو ۶۱۶ صفحات میں مصر سے کئی نسخوں سے مقابلہ و صحیح کے بعد شائع کیا ہے۔

<sup>(۲)</sup> تاریخ بغداد: ۲۰۵/۱۲

<sup>(۳)</sup> ایضاً: ۲۰۲/۱۲

<sup>(۴)</sup> الفهرست، ص ۱۱۳